
जिज्ञासा - 


प्रत्यये ककारलोपः, णिजन्तात्‌ णिच्‌ च 


शिष्यः- श्रीमन्‌! ज्ञात्वा त्यक्त्वा इत्यादिषु कः प्रत्ययः? 
आचार्यः- क्त्वाप्रत्ययः। एषः त्‌ प्राथमिकः अंशः। भवता पूर्वम्‌ एव ज्ञातः स्यात्‌ 


शि - 
आ - 


शि - 
आ - 


शि - 
आ - 
शि - 
आ - 
शि - 
आ - 


शि - 


आ - 


अपि। 
किन्त ज्ञात्वा" इत्यादिष रूपेषु त्‌ 'त्वा' केवलं श्रयते, न त्‌ क्त्वा? 
आम्‌। प्रत्ययादौ स्थितस्य ककारस्य लोपः भवति। क्त, क्तवतु इत्यादिषु 
अपि एवम्‌ एव । 
किमर्थं तथा लोपः करणीयः? 
पाणिनेः व्यवस्था तथा अस्ति। प्रत्ययेषु के के वर्णाः लुप्ता: भवन्ति इति तेन 
निर्दिष्टम्‌ अस्ति। 
सिद्धे रूपे यस्य वर्णस्य दशनं न भवति तादशस्य वर्णस्य प्रत्यये योजनेन किं 
प्रयोजनम्‌ 
एकैकस्य वर्णस्य लोपेन एकक प्रयोजनं भवितम्‌ अर्हति। 
क्त्वा इत्यत्र ककारलोपेन कि प्रयोजनम्‌? 
भवान्‌ गृणं वृद्धिं च जानाति खल्‌? 
आम्‌। हस्वः अकारः, एकारः, ओकारश्च गुणः इति उच्यते!। आकारः, 
(दीर्घ; अकारः) एे, ओ च वद्धिः इति उच्यते। 
ककारलोपयुक्तः प्रत्ययः यस्य परे भवति तस्य धातोः गुणः वद्धिः वा न 
भवतिः। यथा नीत्वा, मिलित्वा, क्रीत्वा इत्यादयः। । 
एवं तर्हिं ककारलोपरहितः प्रत्ययः यदा परे भवति तदा गृणः वृद्धिः वा भवति 
खल्‌? 
आम्‌। तमनुप्रत्यये परे तादशः विकारः दश्यते। यतः तत्र ककारलोपः कोऽपि 
नास्ति। एतानि रूपाणि पश्यत्‌ तावत॒- 


नीत्वा - नेत॒म्‌ मिलित्वा - मेलितम्‌ 


। अदेङ्गृणः। 2 वृद्धिरादैच्‌ । 3 किक्डति च। 





शि - 


आ ~. 


शि - 


जा - 


शि - 


जा - 


शि - 


आ - 


शि - 
आ - 


लिखित्वा ~ लेखितम्‌ 
भत्वा ~ भवितम्‌ क्रीत्वा - क्रेतुम्‌ 
नीत्वा, मिलित्वा इत्यादिष गणविकारः न दृश्यते। नेतम्‌, मेलितम्‌ इत्यादिष 
सच विकारः दृश्यते। 
एवम्‌ एव क्त, क्तवत्‌ इत्यादिषु परेषु अपि धातौ विकारः न दुश्यते। यथा- 
नीतः / नीतवान्‌ 
मिलितः / मिलितवान्‌ 
लिखितः / लिखितवान्‌ 

तर्हि मेलयित्वा , लेखयित्वा इत्यादिषु यः गृण: (इकारस्य एकारः) दश्यते 
सः किन्निमित्तकः? . 
"मिलित्वा इत्येतस्य रूपस्य धात्‌: मिल्‌। "मेलयित्वा" इत्यत्र त्‌ धातोः 
अनन्तरं क्त्वाप्रत्ययात्‌ पूर्व प्रेरणार्थकः 'णिच्‌' योजितः। णिचप्रत्ययकारणतः 
गृणः दश्यते, न त्‌ क्त्वाप्रत्ययकारणतः। ` लेखयित्वा ' इत्यादिषु अपि एवम्‌ 
एव। 
श्रीमन्‌! प्रसङ्गवशात्‌ स्मृतं पृच्छामि- 

रामः करोति। कृष्णः रामं करणे प्रेरयति ~ तन्नाम कृष्णः कारयति। 
एवं करोति इत्यस्य प्रेरणार्थकं रूपं कारयति इति। गोविन्दः कृष्णद्वारा रामं 
प्रयति चेत्‌ क्रियापदरूपं किं भवति? 
णिजन्तात्‌ णिच्‌ कृतँ चेत्‌ किं रूपम्‌ इति खलु भवतः प्रश्नः? तदा अपि 
कारयति इत्येव रूपम्‌। 
करोतेः प्रेरणार्थकं णिजन्तं रूपं कारयति इति। कारयते: प्रेरणार्थकं णिजन्तं 
रूपम्‌ अपि कारयति इत्येव ? 
आम्‌। कारयति इति णिजन्तं रूपम्‌। तदुर्ध्वं यावत्‌ वा णिच्‌ योजयत्‌, रूपं त्‌ 
कारयति इत्येव । 
तदा अर्थिर्णयः कथम्‌? 
सन्दभान्‌सारम्‌ अर्थनिर्णयः क्रियते। यथा- 
* कृष्णः रामेण कारयति - अत्र रामः कर्ता, कृष्णः च प्रेरकः। 
* गोविन्दः कृष्णेन रामेण कारयति - अत्र रामः कर्ता, कृष्णः गोविन्दश्च 

प्ररकौ। 

किच्न्चिदपि ? एतत्‌ किमपि न जानीमः वयम्‌। एतावत्‌ 
सचित्रमासपत्रिका कल्पनासाध्या एव इति या भावना 


सम्पादकसमितिः, ग्राहकाः अत्र प्रमाणम्‌। केचन महान्तं सन्तोषं 


प्रकटितवन्तः। पनः केचन परिष्कारांशान्‌ सुचयन्तः उपकृतवन्त्‌:। 
गणनासाध्या आसीत्‌। 'किम्‌ एतेन 





रसप्रश्नाः- 





सीतावत्तान्तकथनम्‌ 


(सीतां दृष्ट्वा प्रत्यागतः हनूमान्‌ वानरैः सह सुग्रीवसमीपं प्रस्थितवान्‌। मार्गमध्ये तैः वानरैः 
मध्‌वनं नाशितम्‌। हनूमान्‌ रामं दृष्ट्वा सीतावृत्तान्तं विस्तरेण निवेदितवान्‌। वाल्मीकिरामायणस्य 
एतं कथाभागम्‌ आधारीकृत्य अधः केचन प्रश्नाः सज्जीकृता: सन्ति। युक्तम्‌ उत्तरं जानन्तं। ) 


1. सीतान्वेषणे सफलतां प्राप्य प्रत्यागच्छद्भिः हन्‌मदादिभिः 
रामलक्ष्मणादयः कत्र दृष्टाः? 
1. रामं दष्ट्वा हनूमान्‌ सर्वप्रथमं किम्‌ उक्तवान्‌ ? 
711. रामाय ददात्‌" इति उक्त्वा अभिनज्ञानरूपेण चूडामणिं हनूमते दत्तवती 
 सीता। तत्समये स च मणिः तया कत्र धृतः आसीत्‌? 
(अ) स च मणिः पूर्वं केन तस्यै दत्तः? 
(आ) कदा च दत्तः? 
(इ) तेन दात्रा स च मणिः कथं प्राप्तः आसीत्‌? 
1\/. `मम पृष्ठम्‌ आरोहतु, नयामि भवतीम्‌ इति उक्तवन्तं हनूमन्तं सीता किम्‌ 
उक्तवती? | 
\/. प्रियवातां निवेदितवते हनूमते कीदशम्‌ उपायनं दत्तवान्‌ रामः? 


उत्तराणि- 
1. प्रस्रवणनामके पर्वते। 
71. सीता नियमपरा कशलिनी च अस्ति" इति। 

17. न धृतः आसीत्‌, अपि तु वस्त्राञ्चले बद्धः आसीत्‌। 
(अ) तस्याः पित्रा जनकराजेन । 
(आ) विवाहसमये। 
(इ) यज्ञे परमसन्तुष्टेन इन्द्रेण दत्तः आसीत्‌ । 

1४. 'स्वबृद्धूया परपुरुषस्य भवतः पृष्ठस्य स्पर्शनम्‌ अधमय" इति। 

\/. आलिङ्गनसुखरूपम्‌ उपायनम्‌ । 


आयुष्यर्वा्धिनी नित्रा! | 
वैनीरियादेशस्य सुवर्णखनीषु कायं कर्वन्तः केचन कर्मकराः 
घनी भूते जले स्थितं ९० वर्षेभ्यः पूर्वम्‌ एव निद्रावस्थां 
प्राप्तवन्तं 'लिमोजिडे' नामकं प्राणिनं दृष्टवन्तः। 
तदीयपित्थकोषस्य भारः यावत्‌ भवति ततोऽपि त्रिगणितः | 
भारः भवति तस्य । एतज्जातीयस्य प्राणिनः सामान्यम्‌ आयुः 

_ १० वर्षाणि केवलम्‌ । सुदीर्घनिद्रायाः कारणतः तस्य आयुः 

वर्धितम्‌ आसीत्‌। सामान्योष्णतायते जले यदा स्थापितं तदा 

सः निद्रातः जागरणं प्राप्नोत्‌। 
































१९०८ तमे वर्षे विज्ञानिना थामस्‌ आल्वा एडिसनमहोदयेन 
घ्वनिमुद्वितः लियो टालस्टायकर्यस्य कण्ठस्वरः एषु दिनेषु 
प्राप्तः अस्ति। ध्वनिकोषः रशियादेशं प्रति नीतः अस्ति 
अपि। यस्मिन्‌ कायलिये ध्वनिम्‌द्रणं कृतं तस्य कार्यालयस्य 
` व्यवस्थापकस्य वाल्टर्‌ मिल्लरनामकस्य गृहे स च 
ध्वनिकोषः प्राप्तः। अमेरिका देशस्थे एडिसन्‌सेण्टरनामके 
कायलिये १९१४ तमे वर्षे प्रवृत्ते अग्निदाहे एषः ध्वनिकोषः 
। नष्टः इति एतावत्पर्यन्तं भावितम्‌ आसीत्‌। 





स्वान्‌भवार्थं गजारोहणम्‌ 
इग्लेण्डदेशीयः मार्क षाण्डनामकः कार्यकर्ता कोणाकस्य 
स॒यदिवालयतः बिहारराज्यस्य सोनेप्रपर्यन्तं सामान्यतः । 
१००० कि.मी. यावत गजम्‌ आरुह्य प्रयाणं कृतवान्‌ । 
गजस्य मानवस्य च यः सम्बन्धः भवति तं सम्बन्धं, | 
हस्तिपकेन क्रियमाणं गजस्य वशीकरणं च स्वान्‌ भवेन ज्ञातुं 
सः एतत्‌ प्रयाणं कृतवान्‌ । 











न तावत्‌ प्राचीनं तत्‌ 


इटलिदेशस्य  टुरीनक्रिस्तमन्दिरे एसक्रिस्तस्य 
। शलारोपणानन्तरं तस्य कलेवरस्य उपरि स्थापितम्‌ इति 
भाव्यमाने वस्त्रे द्वित्राणि रक्तविहनानि दश्यन्ते। तदाधारेण 

त्रयाणां विश्वविद्यालयानां सयुक्ताश्चये प्रवत्तात्‌ संशोधनात्‌ 
ज्ञायते यत॒ तच्च वस्त्रं न तावत्‌ प्राचीनम्‌, अपि त्‌ 
चतुर्दशशतकसम्बन्धि तत्‌ इति। 


धर्मबोधनम्‌ 


धर्मपरे धर्मनन्दनः नाम पण्डितः निवसति स्म। तस्य पत्नी पार्वती अतीव कृपणा । धनव्ययं विना पुण्यं 
सम्पादनीयम्‌ इति तस्याः विचारः। 

एकदा सम्मार्जनविक्रयिका वृद्धा तस्याः गृहस्य प्रतः गच्छन्ती आसीत्‌। पार्वती ताम्‌ आहय 
प्राचीनाम्‌ं एकां शाटिकां तस्याः पुरतः स्थापयित्वा पृष्टवती - ` एतां स्वीकृत्य कति सम्मार्जनी दातम्‌ 
अर्हति भवती ? '' इति। 

''द्रयं दातुं शक्नोमि '' इति उक्तवती सा विक्रयिका। 

"किं भोः, केवलं सम्मार्जनीद्यम्‌ एवः वा? एतदपेक्षया एतां शाटिकां कस्यैचित्‌ निर्धनायै 
दानरूपेण दत्तं चेत्‌ पुण्यं वा लभ्येत ' इति उक्त्वा शाटिकां तत्रैव पाश्वे स्थापयित्वा पृष्टवती पार्वती - 
''रूप्यकस्य कति सम्मार्जनी: ददाति? तत्‌ वा वदत्‌ तावत्‌ इति। 

''चत्वारि '' इति उक्तवती सा विक्रयिका वृद्धा। पार्वती एक रूप्यकं दत्त्वा चतस्रः सम्मार्जनीः 
क्रीतवती । 

विक्रयिका वृद्धा ततः गमनसमये पार्वत्या पाश्वे स्थापितां शाटिकाम्‌ अपि स्वीकृत्य गन्तुम्‌ 
` उद्युक्ता । 

एतत्‌ दष्ट्वा पार्वती कोपेन ~ ''सम्मार्जनीनां निमित्तं धनं दत्तं खल्‌ मया? पनः शाटिकां किमर्थं 
स्वीकृतवती ? किं चोरयति वा? इति। 

तदा सा वृद्धा हसन्ती - '" अम्ब! कस्यैचित्‌ निर्धनायै दातुं खल्‌ शाटिका पाश्वे स्थापिता? अहं 
निर्धना तां स्वीकृतवती । तेन भवत्या दानफलं पुण्यं प्राप्तम्‌। धनं दत्त्वा सम्मार्जनी अपि प्राप्तवती 
भवती '' इति उक्त्वा ततः निर्गतवती । 

पार्वती आश्चर्येण तां पश्यन्ती स्थितवती । तदा तस्याः पतिः हसन्‌ पार्वतीम्‌ उक्तवान्‌ - '"भोः, 
बलात्‌ भवत्या दानं कारयन्त्या तया युक्तं धर्मबो धनं कतम्‌ ' ` इति। 








| ज यपरे महेशः नाम कश्चन कृषिकयुवकः 
आसीत्‌। सः जन्मतः अतीव बुद्धिमान्‌, 
विनोदप्रियश्च। सर्वान्‌ सदा हासयन्‌ तिष्ठति 
। सः। तस्य रूपं, बद्धिमत्तां, स्वभावं च दुष्ट्वा 
बहवः तस्मै कन्यां दातुम्‌ उत्साहेन अग्र 
आगतवन्तः। किन्त तैः प्रस्तुतेषु कामपि 
कन्यां परिणेतं सः सिद्धः न जातः। 
विवाहविषये पौत्रस्य व्यवहारः पितामहाय 
। रामचन्द्राय सर्वथा न अरोचत। सः एकदा 
| पौत्रं महेशम्‌ उक्तवान्‌- '' वत्स! यां कामपि 
कन्यां न अङ्गीकरोति खलु भवान्‌! एवं चेत्‌ 
| भवतः विवाहः कदा भवेत्‌? भवतः माता 
साहाप्यिकां कदा वा पश्येत्‌? भवतः.मनसि 
किम्‌ अस्ति इति स्पष्टं वदत्‌ ' इति। 
| पितामहस्य वचनं श्रत्वा हसन्‌ महेशः 
उक्तवान्‌- ` मात्‌: साहाप्यिका अपेक्षिता 


भवान्‌? एतत्‌ वचनम्‌ इतः पूर्वम्‌ एव उक्तं 
चेत्‌ कार्यदक्षां दढकायां काञ्चित्‌ परिणीय 
आनीय गृहे स्थापयेयम्‌ '' इति। | 
पौत्रस्य विनोदवचनं श्रुत्वा स्वयम्‌ अपि 
हसन्‌ उक्तवान्‌ रामचन्द्रः - `` एषः विनोदस्य 
विषयः न वत्स! यां यां पश्यति तां निराकरोति | 
चेत्‌ अन्ते काचित्‌ करूपिणी, चण्डी, दर्बला 
वा परिणेतव्या भवेत्‌। जानात्‌ एतत्‌'' इति। | 
तदा महेशस्य पितामही ~ ` "वत्स! महेश 
योग्ये वयसि विवाहः शोभते। सवसि अपि 
कन्यासु भवान्‌ अवगणं पश्यति खल्‌? 
दोषरहितः कोऽपि अस्ति वा लोके? यत्र 
गुणाधिक्यं दश्यते तादशी परिणेतव्या ' ' इति 
उक्त्वा पत्युः वचनं समभितवती। | 
महेशः हसन्‌ पितामहीम्‌ उक्तवान्‌- 
भवत्याः वचनं सत्यम्‌ एव। किन्त या 


इत्यतः मां विवाहार्थं सूचयन्‌ अस्ति वा परिणीयते तया सह आजीवनं खल्‌ 


''माणवकः'' 

स्थातव्यम्‌? अतः अहं कन्यायां बृद्धिमत्ता, 
सदोत्साह, क्रियाशीलतां च पश्यामि। 
ताद्शी काचित्‌ दृष्टा चेत्‌ अद्यैव अहं 
 परिणयार्थं सिद्धः" इति। 

रामचन्द्रस्य मित्रं ग्रुदत्तः पाश्वग्रामे 
निवसति। सः अपि रामचन्द्रः इव वार्धके 
अस्ति! कदाचित्‌ सः रामचन्द्रं द्रष्टं तदीयं 
गृहम्‌ आगतवान्‌ उभौ अपि एकत्र उपविश्य 
 गतजीवनस्य घटनाः स्मरन्तौ अनौपचारिकं 
। वार्तालापम्‌ आरब्धवन्तौ) 
तत्समये महेशः मन्दस्वरेण गीतं गायन्‌ 
गृहे उत्साहेन इतस्ततः सञ्चरन्‌ आसीत्‌) तं 
दृष्ट्वा गुरुदत्तः रामचन्द्रम्‌ उक्तवान्‌- 
''एषः भवतः पौत्रः महेशः एव खलु? यदा सः 
 नालकः आसीत्‌ तदा मया द्ष्टः। इदानीं तु 

उत्साही तरुणः सञ्जातः। कन्या कापि दृष्टा 
वा? कदा विवाहः? '' इति। 

` कन्यान्वेषणं मम कार्यम्‌। दष्टानां 
स्वासां निराकरणं तस्य कार्यम्‌। एवं प्रचलति 
विवाहप्रयत्नः'' इति सनिःश्वासम्‌ ` उक्त्वा | 
महेशस्य व्यवहारं सविस्तरं निवेदितवान्‌ 
रामचन्द्रः। 

`एवं वा! तहिं एषः मम पौव्याः श्रीगौयांः | 
निमित्तं योग्यः वरः! '' इति उक्तवान्‌ | 
गुरुदत्तः। 

भवतः पौत्री कि तावदबद्धिमवी ?'' इति 
कतृहलेन पृष्टवान्‌ रामचन्द्रः। | 

` अथ किम्‌? भोः, सा गुरुदत्तस्य मम पौत्री 
इति स्मरंतु। सा बुद्धिमत्तया भवतः पौत्रं | 
निश्चयेन अतिशेते इति साभिमानम्‌ 
उक्तवान्‌ गुरुदत्तः। 
स्वपौत्रस्य विषये गरुदत्तेन लघता 


प्रदश्यमाना अस्ति इति भावयन्‌ रामचन्द्रः | 


उक्तवान्‌- ` एवं तहिं मम पौत्रः महेशः तां | 
पश्येत्‌। तस्याः बुदिमत्तायाः परीक्षा भवत्‌ 
नाम'' इति। 

अनन्तरं तौ - महेशः श्रीगौरीं द्ष्ट्वा 
परीक्ष्य अङ्गीकरोति चेत्‌ विवाहः प्रचलत्‌! 
इति + निश्चत्य महेशम्‌ आहय सर्वं 
निवेदितवन्तौ। पितामहस्य तुप्त्यर्थं महेश 
गुरुदत्तेन सह प्रस्थितवान्‌ । 

गुरुदत्तः स्वगृहं प्राप्य अङ्गणे एव स्थित्वा | 
उच्चस्वरेण गृहसदस्यान्‌ आहूय एकैकशः 


चन्दमामा 


गृहसदस्यानां परिचयं कारितवान्‌। पौव्याः 


| परिचयम्‌ अपि कारयित्वा ताम्‌ उदिश्य 
उक्तवान्‌- श्रीगौरि! मम पौत्रः 
महाबृद्धिमान्‌ इति समचन्द्रः गर्वेण वदति। 
'मम पौत्री ,अपि बदधिमती एव। सा भवतः 
पौत्रम्‌ अपि अतिशेते इति तम्‌ अहम्‌ 
उक्तवान्‌। प्रत्यक्षं पश्यतु" इति उक्त्वा 
एतम्‌ आकृष्य आनीतवान्‌ च" इति। 

स्वश्लाघनपरं पितामहस्य वचनं 
श्रुतवत्याः श्वीगौर्याः मखम्‌ आरक्तं जातम्‌। 
महेशः श्रीगौरीं मन्दहासपूर्वकम्‌ 
 उक्तवान्‌- "अहं न पशुः, येन अयं माम्‌ 
| आकृष्य आनयेत्‌। मम पितामहस्य वचनम्‌ 
अनुसृत्य अहम्‌ एव स्वयम्‌ आगतः। अस्तु 
तावत्‌। प्रयाणातु श्रान्तः अहं पानीयम्‌ 

इच्छामि। यत्‌ कृपात्‌ न आगते, यत्‌ न, 


उद्धृतं, यच्च मानवहस्तलभ्यं न, तादशं 
मधुरजलम्‌ अस्ति चेत्‌ ददातु इति। | 
गौरी मन्दहासं प्रकटयन्ती पुष्टवती- 
`` तत्‌ पानीयं सिद्धम्‌ एव अस्ति। भवान्‌ तत्‌ | 
दैवनिर्मितेन पात्रेण पिबति, उत 
मानवनि्मितिन पात्रेण? '" इति। 
`'दैवनिर्मितेन पात्रेण पानं क्लेशाय। 
मानवनिर्मितेन पात्रेण एव आनयत्‌" इति | 
उक्तवान्‌ महेशः। आत्मना पृष्टस्य प्रश्नस्य 
युक्तम्‌ उत्तरं दत्तवतीं श्रीगौरीं मनसि| 
श्लाधितवान्‌ अपि। 
निमेषद्रयाभ्यन्तरे श्रीगौरी चषकेण 
नारिकेलजलम्‌ आनीतवती । 
` पश्यतु मम पौत्याः बद्धिमत्ताम्‌'' इति 








। वदन्‌ पौत्रीं साभिमानं दष्टवान्‌ गुरुदत्तः। 
 ""अर्धंमृतस्य निमित्तं स्वप्राणान्‌ अर्पितवता 

के सुखेन जीवन्ति इति पौत्रीं च्छत्‌ तावत्‌ ` 
इति नारिकेलजलं पिबन्‌ गृरुदत्तम्‌ उक्तवान्‌ 
महेशः। 

तदा श्री गौरी हसन्ती- ''भवदक्तक्रमेणये 

सखेन जीवन्ति तादशा. भवतः गृहं सप्ताहे 
कतिवारम्‌ आगच्छन्ति इति प्रथमं वक्तं 
। सुचयतु तात! तदनन्तरम्‌ अह तस्य प्रश्नस्य 
उत्तरं वदामि ` इति उक्तवती। 
| महेशः निराकारपूर्वकं शिरः चालयन्‌ 
 उक्तवान्‌- “शान्तं पापम्‌! तादशाः मम गृह 
कदापि न आगच्छन्ति'' इति। 


`अर्धमृतः भवति किञ्चलकः। तदर्थ 


प्राणान्‌ अर्धयति मीनः। मीनान्‌ विक्रीय सखेन 


पठ 


तिष्ठन्ति धीवराः। यक्तं खल मम उत्तरम्‌?" 
इति महेशं पृष्टवती श्रीगौरी। 

गुरुदत्तः पौत्रीं साभिमानं पश्यन्‌ महेशं | 
पृष्टवान्‌ - ` ' एतावता भवतः परीक्षणं समाप्तं 
वा ? ` इति। 

''न। इतोऽपि एकः प्रश्नः अस्ति" इति 
ग्रुदत्तम्‌ उक्त्वा महेशः श्रीगौरीं पश्यन - 
प्रथमम आधारीकृत्य सर्वँ मानवाः 
जीवन्ति। द्वितीयस्य अभावात्‌ ग्रामे जनाः 
हाहाकारं कर्वन्ति। ततीयचतर्थयोः अभावे 
जनजीवनम अस्तव्यस्तं भवेत, तयोः 
परस्परयोगे त्‌ सर्वनाशः भवितम अर्हति। 
पञ्चमः तु अनन्तः सर्वव्यापी च। एते पञ्च 
कें इति जानाति चेत॒ वदतु तावत्‌'' इति 
उक्तवान्‌। ` | 

श्रीगौरी अल्पेन मन्दहासेन क्षणकालं 
शिरः अवनमय्य स्थित्वा अन्ते 'न जानामि | 


इति शिरश्चालनेन स॒चितवती। 


महेशः विजयगर्वेण गरुदत्तं पश्यन - | 
मम पक्षस्य एव जयः जातः। एषा परीक्षायां | 
पराजिता चेदपि एतस्याः बद्धिमत्तया अहं 
सन्तष्टः अस्मि। मम मातापित्रोः स्न॒षात्वेन 
एतां प्रेषयितुं सन्नाह करोत्‌ इति। 

अनन्तरम्‌ एकमासाभ्यन्तरे महेश- 
श्रीगौर्योः विवाहः यथाविधि सम्पन्नः। | 
विवाहानन्तरं पतिगृहम्‌ आगता श्रीगौरी | 
कदाचित्‌ पतिम्‌ उक्तवती- `" आर्य! मया | 
किञ्चित्‌ वक्तव्यम्‌ अस्ति इति। 


चन्द्मामा 

















 महेशः। 

विवाहात्‌ पूर्वं भवता अन्तिमः प्रश्नः 
पष्टः खल्‌? तस्य उत्तरम्‌ एवम्‌ अस्ति - ते 
पञ्च ~ पृथिवी, जलम्‌, अग्निः, वायुः, 
आकाशः इत्येतानि पञ्च भृतानि। भूमः 
आधारेण एव सर्वे तिष्ठन्ति। द्वितीयस्य 
जलस्य अभावेन लोके हाहाकारः सहजः एव। 
यतः जीवनाधारभतं तत्‌। तृतीयः अगिनिः, 


 अस्तव्यस्तता सहजा। तयोः परस्परयोगे च 
महान्‌ दाहः भवेत्‌। पञ्चमः आकाशः 
| निरवधिकः। एतत्‌ एव खलु युक्तम्‌ 
उत्तरम्‌? इति उक्तवती श्रीगौरीं। ्‌ 

एतत्‌ श्रुत्वा महेशः पृष्टवान्‌- ''एवम्‌ 
उत्तरं जानती अपि भवती तदा एव किमर्थम्‌ 
उत्तरं न दत्तवती ?'' इति। 

तदा श्रीगौरी उक्तवती- ` प्रथमः 
द्वितीयश्च प्रश्नः यदा पृष्टः तत्समये भवतः 
मखे आतङ्कः . सहजतया दश्यते स्म 








' कि तत्‌? वदतु तावत्‌'' इति उक्तवान्‌ - 


| चतुर्थश्च वायुः। अनयोः अभावे लोके ` 





अन्तिमेन प्रश्नेन वा प्रतिस्पर्धी पराजेतव्यः 
इति भवतः विचारः आसीत्‌। किन्त प्रतिक्षणं 
मद्विषयिणी प्रीतिः वर्धमाना अस्ति इति 
भवन्मखदर्शनात्‌ एैव मया लक्षितम्‌। अहम्‌ | 
अन्तिमप्रश्नस्य अपि उत्तरं यदि वदेयं तर्हिं 
भवतः पराजयः अभविष्यत्‌। भाविपतेः 
पराजयम्‌ अहं न इष्टवती। अतः उत्तरं 


जानती अपि मौनं स्थितवती" इति। 
पत्न्याः चातुर्यस्य. विवेकस्य 


सृक्ष्मदशितायाश्च विषये मनसा सन्तोषं 
प्रकटयन्‌ महेशः उक्तवान्‌- ''एवं तर्हिं 
वस्ततः ममैव पराजयः इति चिन्तयति वा 
भवती? ' ` इति। 

तदा श्रीगौरी हसन्ती उक्तवती- ''तत्‌ | 
कथम्‌? पराजयः ममैव इति व्यक्तं तदहिने एव 
अङ्गीकृतवती खल्‌ अहम्‌? इति, 

महेशः तृप्त्या हसन्‌- '' आस्तां तावत्‌, 
वस्ततः अहम्‌ एव पराजितः स्या, किन्तु तस्य 
फलरूपेण तु भवती प्राप्ता। अतः उत्तमम्‌ एव 
फलं प्राप्तं मया'' इति उक्तवान्‌। | 

ग्‌ णेशपरे पूर्वं विश्वनाथः नाम वैद्यः 
आसीत्‌) तस्य हस्तगुणः अतीवसमीचीनः 
इति प्रसिद्धिः आसीत्‌। सः चिकित्सार्थम्‌ 
। आगतानां सकाशात्‌ अधिकं धनं न 
स्वीकरोति स्म, 

एकदा सः किञ्चन ओषधं निर्मतिम्‌ 


इच्छन्‌ अद्म आरुह्य तत्रत्यान्‌ 
ताडपत्रग्रन्थान्‌ अधः आनीतवान्‌। 
अन्वेषणसमये सः नेत्रलेपननामकस्य 


ओषधस्य निर्माणक्रमस्य विवरणम्‌ अकस्मात्‌ 
| पठितवान्‌ नेत्रलेपनौषधेन ये नेत्रे लेपयन्ति 
ते भूमिस्थान्‌ सर्वान्‌ पदानि द्रष्टुं शक्नुवन्ति 
स्म। एताद्शं विशिष्टम्‌ ओषधं कथं 
निर्मातव्यम्‌ इति ताडग्रन्थे सविस्तरं 
निरूपितम्‌ आसीत्‌, 

विश्वनाथः एतस्य ओषधस्य निमणि 
उत्सकः जातः। सः तदहिने एव अरण्यं गत्वा 


नेत्रलेपनोषधम 


अपेक्षितानि मूलानि आनीय शोषयित्वा 


चूर्णीकृत्य ग्रन्थोक्तक्रमेण नेत्रलेपनं | 
सज्जीकृतवान्‌। अनन्तरं भानुवासरयक्तायाम्‌ | 
अमावास्यायां तेन नेत्रे विलिप्य ग्रामात्‌ बहि 
निर्गतवान्‌। एवं गमनसमये तेन भूमेः अन्तः ¦ 
विद्यमानानि वस्तूनि दर्पणे इव दुष्टानि, 
कत्रचित्‌ तृणमय्यां भूमौ सः निधीनां पात्राणि | 
अपि दृष्टवान्‌। 

यत्र॒ तेन निधिः दष्टः तच्च क्षत्र 
भृस्वामिनः। भमेः अधः पुरुषप्रमाणके प्रदेशे 
यद्यत्‌ भवति तत्सर्वं तस्याः भूमेः यजमानस्य | 
एव भवति। अतः वैद्यः विश्वनाथः 
निधिविषयं भृस्वामिनं वक्तुं निश्चितवान्‌। | 
यत्र निधिः दृष्टः तत्र अभिज्ञानार्थं दण्डद्रयं 
निखन्य गृहं प्रत्यागतवान्‌। . तावता रात्रिः | 
जाता इत्यतः सः- श्वः भ॒स्वामिनं | 
निवेदयिष्यामि ' इति चिन्तितवान्‌। 

भोजनानन्तरं यदा सः निद्रायां निलीनः 
आसीत्‌ तदा कश्चन विचित्रः शब्दः जातः। 
एतत्‌ श्रुत्वा अकस्मात्‌ जागरितः अभवत्‌ 
| विश्वनाथः। तदा तेन पुरतः वायौ दोलायमान 
कश्चन पिशाचः दृष्टः। एतत्‌ दृष्ट्वा यद्यपि 

सः क्षणकालं स्तब्धः, किन्तु अनन्तरक्षणे धैर्यं 
प्राप्य पष्टवान्‌- "कः भवान्‌? ' इति। 
पिशाचः विश्वनाथं तीक्ष्णद्ष्ट्या पश्यन्‌ 
| अवदत्‌- ` भोः मां पच्छति खल्‌- भवान्‌ कः ' 
इति! आकारेण एव खल्‌ ज्ञायते अहं पिशाचः 
 इति। पुनः किमर्थं पच्छति? '' इति। 

` अस्तु तावत्‌। मानवस्य मम समीपे 
पिशाचस्य भवतः किं कार्यम्‌?" इति धैर्येण 
| एव पृष्टवान्‌ विश्वनाथः। 
तदा पिशाचः अट्हासपर्वक विश्वनाथम्‌ 
। अवदत्‌- भवान्‌ मानवः वैद्यश्च इति 
जानामि अहम्‌। अद्य सायं भवान्‌ ग्रामसीमायां 
स्थिते क्षेत्रे दण्डद्रयं निखन्य आगतवान्‌ खल्‌? 
तत्‌ किमर्थम्‌? '' इति। 

"किं दण्डस्य निखननम्‌ अपराधाय 
भवति? '' इति प्रश्नं कृतवान्‌ विश्वनाथः। 
तदा पिशाचः क्रोधेन- "भोः, विनाकारणं 

कोऽपि दण्डनिखननं न करोति। मां मा 
वञ्चयत्‌ भोः। तत्रत्यः निधिः भवता कथमपि 
ज्ञातः। एतावत्‌ त्‌ स्मरत्‌ - स च निधिः मम 
| यजमानस्य उत्तराधिकारिणः निमित्तं मया 
रक्ष्यमाणः अस्ति। मम यजमानस्य पौत्रः 
। माधवः तं प्राप्नयात्‌। अन्यः कोऽपि तं निधिं 

प्राप्तुं यदि प्रयत्नं कूर्यात्‌ तर्हिं तस्य कलं समलं 
नश्येत्‌ '' इति उक्त्वा ततः अदश्यः अभवत्‌। 
पिशाचस्य वचनं श्रत्वा विश्वनाथः न 
भीतः। किन्त तस्य मनसि कश्चन धर्मसन्देहः 
उत्पन्नः। यत्र निधिः दष्टः सा भूमिः वस्ततः | 
माधवस्य पितामहस्य एव आसीत्‌। किन्तु | 
माधवस्य पिता अपव्ययं कृतवान्‌ इति | 
कारणतः सा भूमिः विक्रीता अभवत्‌। 
भस्वामी योग्येन म॒ल्येन तां भूमिं तवान्‌ 
आसीत्‌। अतः इदानीं भूमेः यजमानः भस्वामी | 
एव। एवं स्थिते तस्यां भूमौ स्थितः निधिः 
माधवं प्राप्नयात्‌ इति पिशाचः यत्‌ वदति ततु 
तावत्‌ उचितं न इति विश्वनाथस्य विचारः। ¦ 
तर्हिं इदानीं कि करणीयम्‌ इति बहधा 
चिन्तितवान्‌ वैद्यः विश्वनाथः। अन्ते सः 


१७ 


एकम्‌ उपायं चिन्तितवान्‌। 

अनन्तरदिने सः अञ्जलिद्रयमितान्‌ 
। आद्रीकृतान्‌ चणकान्‌ शिवलिङ्गं च स्वीकृत्य 

यत्र निधिः दष्टः तत्‌ क्षेत्रं गतवान्‌। यत्र निधिः 

दष्टः ततः अल्पे एव द्रे गतं कृत्वा 
। आद्रीकृतान्‌ चणकान्‌ स्थापयित्वा तदुपरि 
। शिवलिङ्गं संस्थाप्य गर्तं म॒त्तिकया यथापरं 
प्रप्य गृहं प्रत्यागतवान्‌। 

तदिने सायङ्काले शिवलिङ्गस्य अर्धः 
। भागः भूमितः उपरि दश्यते स्म। एतत्‌ दृष्ट्वा 
कश्चित्‌ ग्रामं गत्वा निवेदितवान्‌। 
| क्षणमात्रेण वार्ता म्रामे प्रसृता। 
। पृजानमस्कारादिकं महत्या भक्त्या प्रवृत्तम्‌। 
स्वकीयः उपायः फलितः इति वैद्यः 
। विश्वनाथः सन्तुष्टः। सः ग्रामज्येष्ठैः द्धितरः 
। सह मिलित्वा भृस्वामिनः गृहं गतवान्‌) 

भस्वामी लिङ्गोदभववार्तां श्रुत्वा अतीव 
सन्तष्टः। ''मम सौ भाग्यात्‌ एव देवः मदीये 
क्षेत्रे उदभ्‌तः। यत्र देवस्य उद्भवः जातः तत्‌ 
कषत्रं देवाय अर्पयामि। तत्र आलयः निर्मातिव्यः। 





ग्रामस्थेभ्यः धनं सङ्ग्रहणीयम्‌। प्रथमं दानं 
ममैव भवत्‌" इति उक्त्वा सहस्रं रूप्यकाणि 


दत्तवान्‌। 
विश्वनाथः ग्रामज्येष्ठानां सम्मृखं 
देवालयस्य आधारभूमेः निमणिार्थं 


भूमिपजाव्यवस्थां भृमिखननव्यवस्थां च 


कारितवान्‌! खननसमये निधिः लब्धः। सर्वं | 


देवस्य एव लीला! ' इति उद्गारं प्रकटितवन्तः 
ग्रामीणाः। अल्पे एव काले तत्र रमणीयः 
शिवालयः निर्मितः अभवत्‌। ततः समीपे 


स्थिते तिन्त्रिणीवृक्षे निवसन्‌ पिशाचः. 
एतत्सर्वं जागरूकतया परिशीलयन्‌ आसीत्‌। 
वैद्यस्य बदधिमत्ताविषये आश्चयं प्रकटयन्‌ सः 


मौनम्‌ अतिष्ठत्‌, 
स॒ च निधिः कस्यचित्‌ स्वार्थाय न 


उपयक्तः आसीत्‌, अपि तु, मङ्गलकार्यार्थम्‌ | 
पिशाचः . 


उपयुक्तः आसीत्‌। अतः 


निधिरक्षणकार्यात्‌ म॒क्तः अभवत्‌, 


समाधानेन निःश्वसन्‌ सः ततः अदृश्यः 
अभवत्‌। | 

वि श्रान्त्यादिकं समाप्य धीरसिंहः 
अनन्तरदिने स॒लोचनासमीपम्‌ आगतवान्‌। 
। सलोचना तं गौरवेण स्वागतीकृत्य उचिते 
आसने उपवेश्य उक्तवती- "इतः 
पश्चिमदिशि त्रिशदयोजनदरे काचित्‌ नदी 
प्रवहति। तस्याः नद्याः जलं सदा रक्तमयं 
द्श्यते। तथा किमर्थं दश्यते? सा नर्द कतः 
प्रवहति? तस्याः नद्याः रहस्यं किम्‌? एषः एव 
मम द्वितीयः प्रश्नः। एतस्य यक्तम्‌ उत्तरं 
| ज्ञात्वा अगत्य वदत्‌'' इति। 

धीरसिंहः नवदिनात्मकम्‌ अवधिं स्वीकृत्य 
अश्वम्‌ आरुह्य पश्चिमदिशि प्रयाणम्‌ 
आरब्धवान्‌ । एवं गच्छन्‌ सः किञ्चन अरण्यं 












प्राप्तवान्‌। अरण्यमार्गेण गच्छन्‌ सः 
रक्तवर्णेन जलेन युक्तां नदीं दष्टवान्‌। एषा 
एव रक्तनदी इति ज्ञातवान्‌ सः। 

सः अश्वात्‌ अवतीर्य पादाभ्यां तीरम्‌ 
अनुसृत्य अग्रे गतवान्‌। सायङ्काले सूर्यः 
अस्ताचलस्य शिखरे स्थितः, सागरे 
मज्जनार्थं सन्नाहं कृर्वन्‌ आसीत्‌। तत्समये 
धीरसिंहः लघुपर्वतस्य उपरि स्थितस्य 
कासारस्य समीपं गतवान्‌। तस्मात्‌ कासारात्‌ 
एव नदी उद्गता इत्येतम्‌ अंशं ज्ञातवान्‌ सः। 

तस्मिन्‌ कासारे वृष्टिः इव बिन्द्रूपेण रक्तं 
पतत्‌ आसीत्‌। धीरसिंहः उपरि दष््टि 
प्रसारितवान्‌। कासारस्य मध्यभागे स्थितस्य 

महावक्षस्य असङ्ख्याः शाखाः सर्वत्र प्रसृताः 
आसन्‌। तासु शाखासु स्त्रीणां मुखानि 
उत्तोलितानि द्श्यन्ते स्म। सर्वेभ्यः मुखेभ्यः 


धाराकारेण रक्तं सरवति स्म। एतत्‌ 
भीभत्सरूपं रोमञ्चकरं घोरं दश्यं द्ष्ट्वा 
 धीरसिंहः "हा हन्त!" इति उद्गारं 
प्रकटितवान्‌ । ्‌ 

धीरसिंहः एतत्‌ घोरं दश्यं तदेकद्ष्ट्या 
पश्यन्‌ एतस्य पृष्ठभूमिः का स्यात्‌ इति 
सगम्भीरम्‌ आलोचयन्‌ आसीत्‌। अत्रान्तरे 
सर्यास्तकारणत्तः अन्धकारः व्याप्तः। किन्तु 
पनः अद्पे एव काले स च प्रदेशः विलक्षणया 
कान्त्या आवतः। सा च कान्तिः कतः 
आगच्छति इति न जानाति धीरसिंहः। 


वृक्षशाखासु लम्बमानानि मुखानि 


(4. 


धीरसिंहं दृष्ट्वा विकटाद्हासम्‌ अकू्न्‌। 


धीरसिंहः आश्चर्येण एतत्‌ पश्यति। | 
हासयुक्तानि तानि मलानि एकैकशः अधः 
कासारे पतितानि। सर्वाणि मलानि यदा 
पतितानि तदा सरोवरस्थं रक्तम्‌ अदश्यम्‌ 
अभवत्‌। सरोवरमध्ये इदानीम्‌ अपूर्वम्‌ उन्नतं 
भवनं दश्यते। भीकरः कासारः कथम्‌ 
अदुश्यतां गतः इति न जानाति धीरसिंहः। 

तस्मिन्‌ भवने सुन्दरे विशाले च मण्डपे | 
रत्नखचितं सिंहासनम्‌ आसीत्‌ क्षणाभ्यन्तरे 
सखीभिः परिवृता काचित्‌ सौन्दर्यखनी राज्ञी | 
सिंहासनम्‌ आरुह्य उपविश्य गाम्भीर्येण 
परितः दुष्टि प्रसारितवती। 

तदा काश्चन परिचारिकाः पञ्चभक्ष्य- 
परमान्नोपेतं भोजनम्‌ आनीय सर्वभ्यः 
परिवेषितवत्यः। ताः स्त्रियः दूरस्थं धीरसिंहं 
द्ष्ट्वा सङ्केतेन भोजनार्थम्‌ आहूतवत्यः। 
धीरसिंहस्य तु महती बुभृक्षा आसीत्‌ एव। 
अतः सः गत्वा आसने उपविश्य भक्ष्याणि 
खादन्‌ ताः पृष्टवान्‌ - ` भवत्यः काः? किम्‌ | 
एतत्‌ विचित्रम्‌ ?'" इति। 

कस्याशिचत्‌ अपि उत्तरं न आगतम्‌, 
धीरसिंहः पनः पनः तं प्रश्नं पृष्टवान्‌। 
तदानीम्‌ अपि मौनम्‌ एव उत्तरम्‌। 
भोजनकृटस्य समाप्तेः अनन्तरं ताः नृत्यं 
कृतवत्यः। तासां गानात्‌ एक तु निश्चितं यत्‌ 
ताः मूकाः न इति। किमर्थम्‌ एताः स्वविषये 
किमपि न वदन्ति? प्रायः कस्माच्चित्‌ भीतिः | 

स्यात्‌ एतासाम्‌ इति आलोचितवान्‌ 
धीरसिंहः। 


प्रातःकालसमये तत्‌ भवनं रिक्तं जातम्‌। 


। पुनश्च कासारः तत्र दष्टः। धीरसिंहः यथापृवं 
| कासारस्य तीरे स्थितः आसीत्‌। स्त्रियः तु 


। शाखायां 


पनरपि मण्डरूपेण परिवृत्ताः सत्यः वृक्षस्य 
लम्बमानाः आसन्‌। तासां 
कण्ठभागतः यथापर्वं रक्त धारा प्रवहति स्म। 

'कासारस्य रात्रौ एकं रूपं चेतत्‌ दिने अपरं 


| रूपम्‌। एतस्य रहस्यं ज्ञातव्यम्‌ एव' इति 


| दढनिश्चयं कृत्वा 


धीरसिंहः परितः 


| परीक्नादष्ट्या दृष्टवान्‌ । दिगन्तपर्यन्तम्‌ अपि 
| तेन न कश्चित्‌ दुष्टः। अतः सः साक्षात्‌ 
। पश्चिमदिशि प्रयाणम्‌ अनृवर्तितवान्‌ ¦ 


किञ्न्चिहूरं गमनानन्तरं तेन काचित्‌ गृहा 


| द्ष्टा। धीरसिंहः अवनम्य गुहायाः अन्तः 
| दुष्ट प्रसारितवान्‌। गहायां कश्चन मुनिः नेत्रे 
| निमील्य ध्याने निमग्नः आसीत्‌। सः मनिः 
| तपसः साक्षात्मूर्तिः इव दृश्यते स्म । धीरसिंहः 


| गृहायाः 
| नमस्कृतवान्‌ । 


स्क = - 

अन्तः गत्वा म॒निं साष्टाङ्गं 


मनिः मन्दं नेत्रे उद्घाटय पृष्टवान्‌- कः 
भवान्‌ ?"' इति। धीरसिंहः आत्मनः परिचयं 


| सविस्तरं निवेद्य आगमनकारणम्‌ अपि निवेद्य 
| मनिम्‌ उक्तवान्‌ - "'भवादशस्य महात्मनः 


अनुग्रहः अस्ति चेत्‌ असाध्यानि कार्याणि अपि 
सिद्धानि भवन्ति। अतः मम मनोभीष्टं परितं 


| यथा भवेत्‌ तथा वरेण अनुगृहणातु ' इति। 

'"वत्स! राज्ञीसद्शी परमसन्दरी काचित्‌ |` 
युवतिः भवता दृष्टा खल्‌? तस्याः नाम | 
सुनन्दिनी इति। सा अग्निक्म्भनामकस्य | 
महामान्त्रिकस्य भागिनेयी । प्राप्तवयस्का सा | 
कञ्चित्‌ तरुणं परिणेतं सङ्कल्पितवती | 
आसीत्‌। अग्निकम्भः तत्‌ निराकृतवान्‌ । | 
कोपेन सः तां तस्याः सखीः च मायया | 
बद्धवान्‌। यदा अग्निकम्भः मरणं प्राप्स्यति | 
तदा एव सुनन्दिनी अपि मायाबन्धात्‌ | 
विमुक्ता भविष्यति। तस्य महामान्त्रिकस्य | 
अग्निकम्भस्य मारणा्थं त्‌ अपरिमितं धैर्यम्‌ | 
आवश्यकम्‌ ताद्शः यावत्‌ न लभ्यते तावत्‌ | 
तासां गतिः एवम्‌ एव"' इति उक्तवान्‌ मूनिः। | 

तदा धीरसिंहः विनयेन उक्तवान्‌- | 

 "'म॒निवर्य! भवतः अनुग्रहः यदि स्यात्‌ तर्हि 
अहं तं महामान्त्रिकम्‌ अग्निकम्भं मारयित्वा 
सनन्दिनीं बन्धविमक्तां करिष्यामि ' इति। 


मनिः धीरसिंहम्‌ आपादमस्तक 
परिशील्य- ` धीरसिंह! अग्निकम्भं 
मारयितुम्‌ अर्हता भवतः अस्ति इति त॒ सत्यम्‌ 
एव । किन्तु अग्निकृम्भः महाक्रूरी। अन्यच्च 
वञ्चनादितन्त्रेषु अतिनिपणः महामान्त्रिकः 
| सः। तस्य मायाप्रभावः भवतः उपरि परिणामं 
यथा न कयत्‌ तथा कर्तुं एक मन्तम्‌ 
| उपदिशामि। त्रिकरणशक्त्या भवान्‌ एतं 
मन्त्रं पठति चेत्‌ तं सलभतया जेतुम्‌ अर्हति ' 
इति उक्त्वा धीरसिंहस्य कर्णे मन्त्रम्‌ 
| उपदिष्टवान्‌ । 
धीरसिंहः मनि 

कृतज्ञतापूर्वकं 


नमस्कृतवान्‌। मनिः तस्य शिरसि दण्ड 
स्थापयित्वा मन्त्रं जपन्‌ मन्दं चालितवान्‌ 
तस्य प्रभावतः धीरसिंहः आकाशचुम्बिनः 
महापर्वतस्य मूले गत्वा स्थितवान्‌ । 

स च पर्वतः चित्रविचित्रैः रमणीयैः पुष्पैः 
अलङ्कृतः आसीत्‌। 'म॒निना सचितम्‌ 
अग्निकम्भस्य दर्गम्‌ एतस्य पर्वतस्य उपरि 
स्यात्‌" इति आलोच्य धीरसिंहः पर्वतम्‌ | 
आरोटम्‌ उद्युक्तः जातः। तदा क्रराः व्याघ्राः, 
सिंहाः, भल्लृकाश्च गर्जनं कर्वन्तः 
धीरसिंहस्य उपरि आक्रमणं कृतवन्तः | 
धीरसिंहः अविचलः सन्‌ मुनीश्वरेण उपदिष्टं 
मन्त्रं त्रिवारं मनसि उच्चारितवान्‌। तदा ते 
क्ररा मगाः अदश्यतां गतवन्तः। 'जयतु 
मूनीश्वरः' इति वदन्‌ धीरसिंहः अग्रे 
गतवान्‌। 

किञ््चिदग्रे यदा गतं तदा धीरसिंहस्य पादौ 
भूमौ दढ लग्नौ जातौ। सः एकम्‌ अपि पदम्‌ 
अग्रे स्थापयितुं न शक्तवान्‌। एतदपि 
महामान्त्रिकस्य मायायाः प्रभावः इति | 
आलोच्य धीरसिंहः मनेः मन्त्रं जपितवान्‌। ` 
तदा सः यथापूर्वं चलितुं शक्तः अभवत्‌। 

पर्वतस्य उपरि उपविष्टः अग्निकम्भः 
धीरसिंहस्य आगमनं मायाद्ष्ट्या ज्ञातवान्‌ 
एव । धीरसिंहः कः, किमर्थम्‌ आगच्छन्‌ 
अस्ति इत्यादिकं पर्णतः जानाति सः। अतः सः, | 
धीरसिंहः उपरि यथा न आगच्छेत्‌ तथा एकम्‌ 
उपायं कृतवान्‌) स्वमायाजालेन 

। मायास॒नन्दिनीं सृष्ट्वा, काश्चन सखीः अपि 
सृष्ट्वा, ताः सर्वाः धीरसिंहसमीपं प्रेषितवान्‌ । 
सखीभिः परिवृता मायासुनन्दिनी मन्दहासं 
| प्रकटयन्ती धीरसिंहस्य अभिम॒खम्‌ 
 आगतवती। ताः दष्ट्वा धीरसिंहः- `` अहो 
| आश्चर्यम्‌! कासारमध्ये वृक्षे मुण्डरूपेण 
। लम्बमानाः भवत्यः एतावच्छीघ्रं कथम्‌ अत्र 
। आगतवत्यः? महामुनेः मन्त्रप्रभावतः कि 
बन्धविम्‌क्ताः.जाताः?'” इति पृष्टवान्‌ । 

एतत्‌ मम मातुलस्य दयया सम्पन्नम्‌ सः 
करुणया अस्मान्‌ बन्धविमुक्ताः कृतवान्‌ । 
आगच्छतु अस्माभिः सह। सन्तोषकटे भागं 
गृहणात्‌ नाम" इति हसन्ती उक्तवती 
मायासनन्दिनी। 

धीरसिंहः तस्याः वचने विश्वस्य ताम्‌ 

अनसतवान्‌। सा मधरैः वचनैः धीरसिंहं | 
मोहयन्ती विषमिश्रितं पानीयं पायितवती। 
एतेन धीरसिंहः मृच्छ गतवान्‌। ` | 
मायासुनन्दिनी तं मायया बद्धवा 
अग्निकम्भस्य प्रतः स्थापितवती।। 
अग्निकम्भः धीरसिंह तीक्ष्णद्ष्ट्या पश्यन्‌- 
एतं परमद्ष्टं बद्धवा ज्वालाक्पे पातयन्तु 
नाम'' इति कठोरम्‌ आज्ञप्तवान्‌ ¦ 
अत्रान्तरे धीरसिंहः सचेतनः जातः। सः | 
प्रवत्तां वञ्चनां ज्ञातवान्‌। सः मनिवरेण 
बोधितं मन्त्रं जपितवान्‌ ¦ अतः सः ज्वालाक्पे 
पातितः चेदपि अक्षतः एव स्थितवान्‌। 
मल्लिकाशय्यातः उत्थितः इवं धीरसिंहः । 
सुरक्षितं ज्वालाक्पतः बहिः आगतवान्‌ 
एतत्‌ द्ष्ट्वा इतोऽपि कपितः अग्निकम्भः | 











एतं पुनरपि बद्ध्वा कारागारे स्थापयन्त्‌"" 
इति भटान्‌ आज्ञापितवान्‌ । 
। कारागारं गतः धीरसिंहः- "कस्यचित्‌ 

मत्री विना अत्रत्यस्य रहस्यस्य भेदनम्‌ 
| अशक्यम्‌" इति आलोच्य कारागाररक्षकेण 
सह मधुरवार्तालापम्‌ आरब्धवान्‌। 
वार्तालापेन तेन ज्ञातं यत्‌ तस्य नाम 
करुणाकरः इति। सः अपि अग्निकम्भं द्वेष्टि 
। इति, गत्यन्तराभावात्‌ तदधीनः जातः इति 
। च। सुनन्दिनी एतम्‌ एव परिणेत॒म्‌ इष्टवती 
आसीत्‌ इत्यपि तेन ज्ञातम्‌। अतः धीरसिंहः 
तम्‌ उक्तवान्‌- भोः! इदानीं भवान्‌ यत्‌ 
मिलितः तत्‌ लाभाय एव इति अहं भावयामि। 
मां भवान्‌ कारागारतः यदि मोचयेत्‌ तर्हि 


अहम्‌ अग्निकूम्भं मारयित्वा सुनन्दिनीं भवता 

सह योजयामि '' इति। 
तदा करुणाकरः सन्देहेन उक्तवान्‌- | 
भोः, अग्निकम्भस्य मारणं तथा सलभतया 
न भवति। सः महाक्रूरी मान्त्रिकः च। सः दरगे 
सुरक्षितरूपेण निवसति। अन्यच्च तेन 
स्वमायया त्रिंशत्सहस्रपादोच्नतं मेधमण्डलं | 
किञ्चन ` निर्मितम्‌ अस्ति। यदा अपायः | 
आपतति तदा सः मेघमण्डलं प्रविशति। 
केनापि तत्र गन्तुं न शक्यते एव '' इति। 
` दष्टस्य तन्त्राणि मानवशक्त्यतीतानि | 
भवन्तु नाम। किन्तु धर्ममार्गेण यः कार्यं 
करोति तस्यैव जयः भविष्यति। एतत्‌ तु | 
त्रिकालावाधितं सत्यम्‌। अतः भवान्‌ मां 
प्रथमं बन्धविमुक्तं करोत्‌। दुर्गस्य स्थलं 
सूचयतु च। अनन्तरं यत्‌ करणीयं तत्‌ अहं | 
करिष्यामि'' इति उक्तवान्‌ धीरसिंहः। 
करुणाकरः धीरसिंहस्य वचनेन धैर्येण च 
तृप्तः सन्‌ सन्तोषेण कारागारस्य द्वारम्‌ 
उद्घाटितवान्‌। धीरसिंहेन सह 
अग्निकृम्भस्य दुर्गस्य दिशि प्रस्थितवान्‌ च) 
मार्गे अनेके विचित्राः वृक्षाः दष्टिगोचराः 
जाताः। तान्‌ प्रदर्शयन्‌ उक्तवान्‌ 
करुणाकरः- ` वस्तुतः एते वृक्षाः न। ये 
मारयितुम्‌ आगताः तान्‌ स्वमन्त्रशक्त्या एवं | 
वृक्षरूपेण बन्धने स्थापित्तवान्‌ अस्ति 
अग्निक्म्भः'" इति। ्‌ 
धीरसिंहः मुनीश्वरं भक्त्या स्मरन्‌ एते 
वृक्षाः निजरूपेण तिष्ठन्तु" इति वदन्‌ मन्त्र 

जपितवान्‌। अनन्तरक्षणे सर्वे वृक्षाः 
मानवरूपेण स्थितवन्तः। 
परमसन्तोषेण सैनिकाः इव धीरसिंहस्य 
साहाय्यार्थम्‌ उद्युक्ताः जाताः। 

दुर्गस्य अन्तः उपविष्टः राक्षसः 
स्वमायाशक्त्या सैन्येन सह आगच्छन्तं 
धीरसिंहं दष्टवान्‌। तत्क्षणे सः स्वमायया तं 
प्रदेशम्‌ अन्धकारावृतं कृतवान्‌। समग्रः 
पर्वतः कम्पमानः जातः। एतत्‌ दष्ट्वा 
| धीरसिंहेन सह स्थिताः भीत्या हाहाकारं 
कृतवन्तः। तदा धीरसिंहः मुनिना उपदिष्टं 
मन्त्रं जेपितवान्‌। पर्वतस्य कम्पनं स्थगितम्‌ । 
अन्धकारः द्रङ्गतः। 
। अनन्तरम्‌ अग्निक्म्भः मायाशक्त्या 
| धीरसिंहस्य परिवारे फ़त्कूर्वतः सर्पन्‌ 


ते सर्वे 


सुष्टवान्‌। तीव्रां ज्वालां, ` घोरं धूमं चापि 
सुष्टवान्‌। एतत॒स्वं॑धीरसिंहः म॒नीन्द्रेण 
उपदिष्टेन मन्त्रेण द्रीकृतवान्‌। 

इतः परं किमपि कर्तुम्‌ अशक्तः 
अग्निकम्भः दुर्गात्‌ अदुश्यः भूत्वा मेघमण्डलं 
प्रविष्टवान्‌ । ॑ । 

धीरसिंहस्य सैन्यम्‌ दुर्गस्य अन्तः प्रवेशम्‌ 
अकरोत्‌ तत्र॒ सुवर्णमयानि भवनानि, 
स॒न्दराणि उद्यानानि च आसन्‌। स च प्रदेशः 
निमनिुषः चेदपि तत्र अत्युत्कृष्टाः 
आहारपदार्थाः सिद्धाः आसन्‌। धीरसिंहस्य । 
सहचराः नितरां ब॒भकषिताः आसन्‌। ते तम्‌ 
आहारं खादित्वा शिरोभ्रमणं प्राप्य अधः | 
पतितवन्तः। धीरसिंहः समीपस्थात्‌ ` 


सरोवरतः जलम्‌ आनीय मुनिना उपदिष्टेन | 








मन्तरेण अभिमन्त्र्य तेन सर्वेषाम्‌ उपरि सेचनं 
। कृतवान्‌। सर्वे निद्रातः इव उत्थाय 
। उपविष्टवन्तः) करुणाकरस्य सचनानसारं 
धीरसिंहः दुर्गात्‌ बहिः आगत्य शिलाया 
उपरि उपविश्य आकाशं पश्यन मनिना 
उपदिष्टं मन्त्रं पनः पनः जपन्‌ "राक्षसस्य 
। मेषमण्डलं नश्यत्‌' इति प्राथितवान्‌। 
अनन्तरक्षणे मेषमण्डलं सशब्दं भग्नं 
खण्डशः भूमौ पतितम्‌। अग्निकम्भः अपि 
। भूमौ पतितः सन्‌ शिरसः भङ्गेन प्राणान्‌ 
त्यक्तवान्‌ । स्वे हर्षोदगारं कृतवन्तः। 

अनन्तरं धीरसिंहः दर्गरक्षणार्थं कांश्चन 
` नियुज्य रक्तकासारस्य दिशि गतवान 
अत्रान्तरे सुनन्दिनी सखीभिः सेविकाभिः च 
परिवृता दुर्गस्य दिशि एव आगच्छन्ती दष्टा 
महामान्त्रिकस्य अग्निकम्भस्य मरणात सा 
। मायाबन्धात्‌ विमक्ता आसीत 

समीपम्‌ आगतां सनन्दिनीम उक्तवान 
ब्रीरसिंहः- ''एतत्‌ सर्वं मनीन्द्रस्य अनग्रहात्‌ 
मम्पन्नम्‌। तस्य अनुग्रहात्‌ एव निमित्तमात्रम्‌ 








अहम्‌ अग्निकूम्भं मारितवान्‌। अतः एव 
भवती मायाबन्धात्‌ विम॒क्ता जाता। इतःपरं 
भवती प्रियतमं करुणाकरं परिणीय सखेन 
चिरकालं जीवत्‌'' इति। 

अनन्तरं धीरसिंहः सहचराणां साहाय्येन 
सुनन्दिनी-करुणाकरयोः विवाहं सवैभवं | 
निरवर्तितवान्‌। एतं कार्यक्रमं समाप्य सः 
महामहिमशालिनः मुनेः समीपं गत्वा तं | 
साष्टाङ्ग नमस्कृत्य प्रवृत्तं समग्र 
निवेदितवान्‌। मुनेः अनज्ञां प्राप्य कौशाम्बीं | 
प्रत्यागतवान्‌ च। 

सुलोचनां द्ष्ट्वा धीरसिंहः रक्तनद्याः 
उत्पत्तिकारणं सविस्तरं निवेदितवान्‌। तदा 
सुलोचना- "भवता उक्तं सत्यम्‌ एव । तस्य । 
मान्त्रिकस्य मरणस्य अनन्तरं तस्यां नद्यां 
निर्मलं जलं प्रवहति इति मया श्रतम। भवान 
विश्रान्तिं स्वीकृत्य श्व: मां पश्यत। ततीयं 
प्रश्न श्रावयामि" इति उक्त्वा धीरसिंहम 
अतिथिगृहं प्रति प्रषितवती। 























-(अन वर्तते) 

विद्यायाः पात्रम 


| ह स्तात्‌ मुक्तं कन्दक यथा प्रत्यागच्छति 
तथैव त्रिविक्रमः अपि अनन्तरदिने वक्षस्य 
समीपं गतवान्‌। वृक्षम्‌ आरुह्य शवं स्कन्धे 
आरोप्य अधः आगतवान्‌। अनन्तरं यथापवं 
मौनं श्मशानाभिमुखं प्रस्थितवान्‌। तदा 
शवान्तर्गतः वेतालः अवदत्‌- "अये राजन्‌! 
विवेकोदयः कदा कस्य भवति इतिं वक्तं नं 
। शक्यते। केचन अल्पेन प्रयत्नेन 
स्वस्वरूपज्ञानं प्राप्य विवेकिनः भवन्ति। पुनः 
केचन स्वस्वरूपज्ञानं प्राप्तुम्‌ एव अशक्ताः 
सन्तः मूर्खाः एव तिष्ठन्ति। भवान्‌ मूर्खः वा 
विवेकी वा इति मम इतोऽपि सन्देहः एव। तत्‌ 
| यथाकथम्‌ अपि भवतु नाम। भवतः 
मागयासस्य परिहारार्थम्‌ एकां रमणीयां 
कथा श्रावयामि। कथां शृण्वन्‌ गच्छतु 
तावत्‌ ' इति। 
अनन्तरं वेतालेन कथा आरन्धा- 
पर्वं कोसलदेशे राजधान्याः समीपे 

विद्यानन्दो नाम मनिः गरुकलं चालयन्‌ 
आसीत्‌। विद्यानन्दस्य बो धनशक््तिः अपृवां। 
परममूर्खः अपि एतस्मिन्‌ गरुकले परति चेत्‌ 
महाज्ञानी भविष्यति इति प्रथा श्रूयते स्म। 
कोसलराजस्य द्वे पत्न्यौ। ज्येष्ठपत्न्याः 
पत्रः विजयः बद्धिमान्‌। सः राजभवने एव 


विद्याभ्यासं क्वन्‌ षोडशे वयसि 
| सकलशास्त्रपारङगतः जातः। 

| द्वितीयपत्न्याः पत्रः अजयः। मातापित्रोः 
अतिलालनात्‌ हेतोः सः विद्यायाम्‌ आसक्तः न 
जातः। पत्रस्य भाविजीवनविषये चिन्तयन्ती 
कनिष्ठ राज्ञी राजानम्‌ उक्तवती- 
` अतिलालनात्‌ आवयोः पुत्रः अजयः 
विद्याभ्यासे सर्वथा अनासक्तः जातः। 


र 


एतावता यत्‌ प्रवृत्तं तत्‌ त्‌ गतम्‌ एव। इतःपरं 
वा एतस्य पाठने प्रयत्नः करणीयः। सर्वे एतं 
विजयेन तोलयन्तः ` मन्दबद्धिः' इति वदन्ति। 
एतत्‌ अपमाननम्‌ अहं कथं सों शक्नोमि? 
जनानां वचनं शण्वत्याः मम हृदयं नितरां 
सन्तप्तं भवति ` इति। | 

तदा राजा- ' योग्यस्य गरोः नियुक्तिः न | 
क्लेशाय। किन्त ततः एषः पठेत्‌ खल्‌? अश्वं 
जलपर्यन्तं नेतं वयं शक्नमः। जलं त्‌ अश्वेन 
एव पातव्यम्‌। अजयः बुद्धिमान्‌ भवितं न 
अर्हति। जनाः यत्‌ वदन्ति तत॒ सत्यम्‌ एव' 
इति उक्तवान्‌ । 

` प्रयत्नम्‌ अकृत्वा एव सर्वं निर्णीतम्‌ इव | 
वदति खल्‌? योग्यः गरुः लब्धः चेत्‌ एषः अपि 
विद्यायाम्‌ आसक्ति प्राप्नयात्‌। शास्त्रज्ञानेन 
अग्रजं विजयम्‌ अतिशेतम्‌ अपि अर्हति इति 
उक्तवती कनिष्टराज्ञी। 

राजा क्षणकालम्‌ आलोच्य उक्तवान्‌- 
राजधान्याः समीपे विद्यानन्दमनेः आश्रमः ` 
अस्ति। सः परममूर्खम्‌ अपि बद्धिमन्तं करतुं 
शक्नोति इति श्रूयते। किन्त आश्रमस्य 
नियमाः कठोराः भवन्ति इति श्रतम्‌। तत्र 
धनिक-निर्धनपत्रयोः राज-प्रजापुत्रयोः च 
भेदः न भवति। सर्वेषां समानः नियमः1 अतः 
एव अहं विद्यानन्दस्य योग्यतां जानन्‌ अपि 
विजयस्य विद्याभ्यासार्थम्‌ अन्याम्‌ एव 
व्यवस्थां कृतवान्‌। अजयः तु राजपुत्रः सः 
गुरुक्लस्य कठोरं नियमं सोद शक्नुयात्‌ 


चन्दमामा 


| वा?'' इति। 

तदा कनिष्ठराज्ञी उक्तवती- ` 'अजयेन 
सह विजयम्‌ अपि गुरुकलं प्रेषयत्‌। आत्मीयः 
अन्यः भवति चेत्‌ अजयस्य अपि सन्तोषः 
स्यात्‌।. ' शास्त्रज्ञानं मया न सम्पादितम्‌ 
इत्यतः मां केवलं गुरुकलं प्रेषितवन्तः इति 
भावना अपि तस्य मनसि न उद्‌भवेत्‌  ' इति। 

राजा एतं प्रस्तावम्‌ अङ्गीकृतवान्‌। सः 
स्वपुत्रौ अजयं विजयं च विद्यानन्दम्‌नैः 
। ग्रुकलं प्रति प्रेषितवान्‌। 

कानिचन दिनानि अतीतानि। पुत्रयोः 
विद्याभ्यासः कथं प्रचलति इति द्रष्टव्यम्‌! इति 
उटेशेन राजा पत्नीभ्यां सह गुरुकलं 
। गतवान्‌। ग्रुकले अजयः महता उत्साहेन 
 व्यवहियमाणः तैः द्ष्टः। 

पत्रम॒ अजयं स्वसमीपम्‌ आहूय प्रीत्या 
पृष्टवान्‌ राजा~- ``वत्स! कशली खल्‌? कथं 
प्रचलति विद्याभ्यासः? ' इति। 

''तात! मम गरुः महाज्ञानी। तस्य 
| सहवासतः मया अपि विद्याभ्यासे आसक्तिः 
प्राप्ता। सर्वे महता कालव्ययेन यानि 
शास्त्राणि पठन्ति तेषां सारं मां गुरुः अल्पेन 
कालेन एव बोधयति। अतः अहम्‌ इदानीं 
बहनि शास्त्रतत्त्वानि जानामि' इति 
उत्साहेन उक्तवान्‌ अजयः। 

तदा कनिष्ठराज्ञी तृप्ति प्रदर्शयन्ती पुत्रम्‌ 
उक्तवती ''बत्स! एतावता यद्यत्‌ पठितं तत्‌ 
सर्वं सङ्ग्रहेण एकैकशः वदत नाम `` इति। 


चन्दमामा 


ए [५ 





'"" अम्ब! शास्त्रतत्त्वानि भवती कथं 


जानीयात्‌? शास्त्रततत्वानि आधारीकृत्य | 
गुरुणा बहव्यः कथाः उक्ताः। सर्वासु अपि 
कथास महत्‌ तत्त्वं निहितम्‌ अस्ति'' इति 
वदन्‌ अजयः गुरुणा बोधिताः काश्चन कथाः 
उक्तवान्‌। 

ताः सर्वाः कथाः मूर्खतासम्बन्धिन्यः। मया 
सर्वं ज्ञातम्‌ इति, मत्तः अपि श्रेष्ठः कोऽपि 
नास्ति इति च ये गर्वेण व्यवहरन्ति तादृशानां 
मूर्वाणां व्यवहाराः तासु कथासु चित्रिताः | 
आसन्‌। 

ज्येष्ठा राज्ञी पुत्रार्थम्‌ इतस्ततः दृष्टवती। 
तत्र कत्रापि विजयः न दष्टः तया। सा अजयं 
पष्टवती- ` भवतः अग्रजः कत्र? सः अत्र 
कत्रापि न दृश्यते खल्‌? तस्य विद्याभ्यासः 


२९ 


| कथं प्रचलति? '' इति। 


गरुकलप्रवेशानन्तरं मया पर्वम्‌ उक्ताः 


| कथाः माम्‌ अग्रजं च बोधितवान्‌ गृरूः। 
| नतनान्‌ छात्रान्‌ स्वनि सः एवम्‌ एव बोधयति 


इति श्रुतम्‌। एताः कथाः श्रूत्वा अग्रजः 
निरुत्साही जातः। कारणं किमिति न जाने। 


| सः इदानीं कत्रचित्‌ एकान्ते उपविश्य 


चिन्तयति, अथवा ग्रन्थालये उपविश्य 


। ग्रन्थान्‌ पश्यन्‌ समयं यापयति। तस्य मुखे न 


उत्साहः, न हासः इति उक्तवान्‌ अजयः। 

एतत्‌ श्रुत्वा आश्चर्यम्‌ अन्‌भवन्‌ राजा 
विजयम्‌ आनेतं कञ्चन भटं प्रेषितवान्‌। 
किञ्चित्कालानन्तरं विजयः तत्र आगतवान्‌, 


। तस्य मखं दुष्ट्वा आश्चयंण पृष्टवान्‌ राजा- 


। ` पुत्र! किमर्थम्‌ एवं चिन्ताक्रान्तः इव दश्यते 


भवान्‌? अस्माकम आगमनवार्तां श्रत्वा अपि 
किमर्थम्‌ आगमने विलम्बं कृतवान्‌? ' इति। 

विजयः पितरं नमस्कृत्य विनयेन | 
उक्तवान - ` ' कञ्चन ग्रन्थं परिशीलयन्‌ 
आसम्‌। अतः आगमने किञ्चित्‌ विलम्बः 
जातः। राजभवने गृरुमखात्‌ मया शास्त्राणां 
प्राथमिकपरिचयः प्राप्तः आसीत्‌। तावता एव । 
अहम आत्मानं शास्त्रपारङ्गतं मन्यमानः | 
आसम्‌।+ अत्र आगमनानन्तरं मया कियत्‌ 
ज्ञातव्यम्‌ अस्ति इति काचित्‌ कल्पना 
आगता। मम जीवने एषः अध्ययनकालः, 
अतः एकं क्षणम्‌ अपि अहं व्यर्थम्‌ अकर्वन्‌ | 
पठन्‌ अस्मि'' इति। 

अत्रान्तरे विद्यानन्दम॒निः तत्र आगतवान्‌। 
प्रभो! भवतः आगमनं मया विलम्बेन 





॥ जातम्‌। अह जपार्थम्‌ उपविष्टः आसम्‌ 
। इत्यतः आगमने विलम्बः जातः। क्षन्तव्यः 
। अहम्‌। शिष्याः यथोचितं स्वागतसत्कारं 
। कृतवन्तः वा नं वा इति न जानामि इति 
। राजानम्‌ उक्तवान्‌। 

| राजा विद्यानन्दमुनिं नमस्कृत्य "छात्रैः 
| स्वागतसत्कारः सम्यक्‌ एव कृतः' इति 
| उक्त्वा पत्रयोः वचनानि श्रावयित्वा पुनः 
| उक्तवान॒- '"मया यथा चिन्तितं ततोऽपि 
। भिन्नम्‌ एव अत्र पश्यामि अहम्‌। मम पुत्रयोः 
। विद्याभ्यासः कथं प्रचलति? . तयोः 
| व्यवहारविषये भवतः कः अभिप्रायः? '' इति। 

| "प्रभो! विजयः अत्र इतोऽपि द्वित्राणि 
| वर्षाणि विद्याभ्यासं करोति चेत्‌ सकलेषु 


पिक 


| शास्त्रेष॒ पारङ्गतः भवेत्‌। सः शास्त्र, 


अध्यात्मव्यवहारे लौकिकनव्यवहारे च समर्थः 
भविष्यति ' इति। 


``अस्तु तावत्‌, अजयः विद्याभ्यासे कथम्‌ 
अस्ति? '' इति पृष्टवान्‌ राजा! 

` अजयः अपि असाधारणप्रज्ञावान्‌ एव, 
सः सकृदग्राही। एतावता एव तेन बह ज्ञातम 


अस्ति। एतादशं बोधयित मम ज्ञानम्‌ | 
अपर्याप्तम्‌! अतः तम्‌ अद्य एव प्रतिनेतुम्‌ | 
उक्तवान्‌ । 


अर्हति भवान्‌" इति 
विद्यानन्दमनिः। 


राजा मनेः वचनं श्रत्वा प्रतिक्रियां कामपि 


अप्रदश्यं अजयं स्वसमीपम्‌ आहतवान्‌। | 
अजयेन पत्नीभ्यां च सह राजधानी 


प्रत्यागतवान्‌ च! 


वेतालः एवं कथां समाप्य अवदत्‌- | 





"राजन्‌! अजयं किमर्थं प्रतिप्रेषितवान्‌ 
विद्यानन्दः? अजयः सकदग्राही, तं बो धयितं 
मम सामर्थ्यं नारित इति वदतः विद्यानन्दस्य 
वचनस्य तात्पर्य किम्‌? विजयः भावी राजा। 
तस्य गरुः अहम्‌। अतः विजयस्य प्रतिस्पर्धी 


कोऽपि न भवेत इति आलोच्य अजय. 


प्रतिप्रेषितवान्‌ वा विद्यानन्दः? अथवा मर्खम्‌ 
अपि विद्यावन्तं कर्त शक्नोति इति 
 विद्यानन्दविषये या प्रथा श्रयते स्मसामिथ्या 
स्यात्‌ वा? एतेषां सन्देहानां योग्यं समाधानं 
जानन्‌ अपि यदि भवान न वदेत॒ तहिं भवतः 
। शिरः सहस्रधा भग्नं भवेत॒'' इति। 

तदा मौनं स्थातम॒ अशक्तः त्रिविक्रमः 
एवम्‌ उक्तवान्‌ - ' मातापित्रोः प्रतः कोवा 
गुरुः वदेत्‌ ' भवतोः पत्रः मर्खः' इति? तत्रापि 
अजयः महाराजस्य पत्रः। अतः मुनिः अजयं 
सकृद््राह्िणम्‌ उक्तवान्‌ । किन्तु 
भङ्ग्यन्तरेण सः मूर्खः इत्यपि सुचितवान्‌। 
आगतान्‌ नतनान छात्रान्‌ मर्खकथां बोधयन्‌ 


परीक्षते विद्यानन्दः। एताः कथाः श्रत्वा अपि 


"न 





+ षो । वन २ (न 
|< "क. 1 तः कयः ` र त्न ॥ , 

क श रनु -- न ग ॥ 

पा "~~ क: न्न 
{ नन ग ~= \ भम्‌ क्व ~ 

ए स नकि, 
धि 5 न~ न (4-* 
जक ४ न 
ष 


मन्दबृद्धिः अजयः स्वकीयां मूर्खतां न 
ज्ञातवान्‌। कथाज्ञानेन एव आत्मानं शास्त्रज्ञ 
मन्यते अजयः। एतादशः महता प्रयत्नेन 
शास्त्रं पाठितः चेदपि तत्‌ तस्य अहङ्काराय | 
केवलं भवेत्‌। राजपुत्रस्य अहङ्कारः लोकस्य 
पीडकः भवति। एतत्‌ सर्वं विचिन्त्य 
विद्यानन्दः"अजयं विद्यार्थम्‌ अनर्हं मन्यमानः 
तं गरुकलात॒ प्रेषितवान। यदि विद्यानन्दः 
इच्छेत तहिं अजयम्‌ अपि शास्त्रज्ञ कर्यात्‌। 
किन्त्‌ अपात्रे दानेन कि प्रयोजनम्‌? विजयः त्‌ | 
राजभवने यत॒ अधीतं तदेव श्रेष्ठम्‌ इति पव॑ | 
मन्यते स्म। ग्रुकलं प्रति आगत्य विवेकं 
प्राप्तवान सः। आत्मनः दोषं निस्सडकोचम 
अड़गीकत्य सन्मार्गे गमनार्थं प्रयत्नम्‌ 
आरब्धवान। विजयः वस्ततः विद्यादाना्थं 
योग्यं पात्रम्‌ इति। | 
एवं वदता त्रिविक्रमेण मौनभङ्गः कृतः 
आसीत्‌। अतः शवान्तर्गतः वेतालः यथापवम्‌ | 


अदृश्यः भत्वा वक्षस्य शाखाम्‌ 


अवलम्बितवान। 








कस्मिश्चित्‌ ग्रामे निवसति स्म। सः 
स्वमरणसमये पुत्रौ शिवरामं नारायणं च 
आहूय उक्तवान्‌- "मम मरणकालः त 
सत्निहितः। मम मरणानन्तरं सम्पत्तिं विना 
विवादं समरूपेण विभज्य स्वीकृत्य सखेन 
जीवनं करुताम्‌'' इति। 

 एतनन्तरदिने एव धर्मेन्द्रः दिवडगतः। 
पितुः सूचनां पालयन्तौ पत्रौ सम्पत्तौ समभागं 
कृतवन्तौ । किन्तु धेनवः त्रयोदश आसन्‌ इति 
कारणतः तासां विभागे समस्या आगता। 
वीणापाणिः नाम ब्राहमणः एतां समस्यां 
श्रुतवात्‌। स; तयोः समीपम्‌ आगत्य 
उक्तवान्‌ ` ' पितुः उत्तरक्रियासन्दर्भे 
गोदानम्‌ अवश्यं करणीयम्‌। मम गृहे एका 
धेनुः अस्ति। तया दीयमानं क्षीरम्‌ अस्माकम 
अपयाप्तिम्‌। एका धेनः दानरूपेण दत्ता चेत्‌ 





ध मेन्द्रो नाम वद्धः धनिक पर्वे 


भवतोः पितुः आत्मा अपि तुप्तः भवेत्‌ ` इति। 

तदा नारायणः शिवरामश्च उक्तवन्तौ 
 एताद्शे दाने आवयोः विश्वासः नासिनि | 
भवान्‌ अपि दान-दक्षिणादिविषये चिन्तनं । 
परित्यज्य श्रमेण जीवत्‌" इति। 

तदा वीणापाणिः उक्तवान्‌ - 

दानदश्िणादीनां स्वीकारः उचितः वान वा | 

इति तु भिन्नः विषयः। किन्त भवादशाः यत्र 
निवसन्ति तत्र दानदक्षिणादीनां स्वीकारेण 
केवलेन जीवननिर्वहणं सर्वथा असाध्यम। 
अतः अहं बृद्धिमत्तया समस्यानां परिह्ारम 
अपि वदामि। प्रतिफलं दातं भवन्तौ सिद्धौ 
चेत्‌ भवतोः धेनविभागसमस्याया परिहारं 
वक्तुं सिद्धः अहम्‌" इति। 

` प्रतिफलरूपेण किम्‌ इच्छति भवान?" 
इति प॒ष्टवन्तौ तौ सहोदरौ। 
एका धेनः दातव्या” इति सृचितवान्‌ 

वीणापाणिः, 

''एका धेनुः दत्ता चेत्‌ दादश शिष्यन्ते। 
तदा विभागे समस्या एव न भवति। अत्र 
भवतः बुद्धिमत्तायाः कः अवकाशः? इति 
पृष्टवान्‌ नारायणः। 

` विभागात्‌ पूवं धेनुदानस्य प्रश्नः एव 
नास्ति। तथा समस्या परिहृता चेत्‌ प्रतिफलं 
दातुं सिद्धौ वा भवन्तौ?'' इति पृष्टवान्‌ 
वीणापाणिः। 

` अस्तु तावत्‌, प्रथमं विभागः भवत्‌। 
समरूपेण विभागः स्यात्‌, प्रतिफलदानस्य 
। अनन्तरम्‌ अपि आवयोः समीपे समसङ्ख्यया 
| धेनवः स्युः इति उक्तवन्तौ तौ सहोदरौ। 

''अस्त्‌। प्रथमं तात्कालिकतया मम धेन 
भवतोः धेनूनां गणे योजयताम्‌! आहत्य 
चतुर्दश धेनवः अभवन्‌। एकैकः सप्त धेनुः 
 स्वीकरोत्‌। इदानीं वदताम्‌- विभागः 
समरूपेण अभवत्‌ वा न वा इति'' इति 
उक्तवान्‌ वीणापाणिः। 

'प्रतिफलरूपेण एका धेनः भवते दत्ता चेत्‌ 











आवयोः भागे विषमता भवति एव खल्‌? ` 
इति उक्तवान्‌ शिवरामः 
तत्‌ कथम्‌? एका धेनुः दत्ता चेत्‌ | 
एकैकस्य भागे षट्‌ धेनवः भवन्ति। अतः 
प्रतिफलदानानन्तरम्‌ अपि समसङ्ख्या एव , 
भवति'' इति उक्तवान्‌ वीणापाणिः, 
' एवं, तहिं भवतः धेनः? '' इति पष्टवान्‌ 


 नारायणः। 


'"मम धेनः मदीया एव। विभागसमये 
तात्कालिकतया योजिता आसीत्‌! विभागः | 
समाप्तः खलु? अतः ताम्‌ अहं नयामि'' इति 
उक्तवान्‌ वीणापाणिः, 

एतत्‌ श्रुत्वा शिवरामः नारायणश्च. 


हसन्तौ एकां धेन दत्त्वा वीणापाणिम्‌ 
उक्तवन्तौ ~ ' विभागस्य प्रतिफलरूपेण एषा ` 
धेनुः न दीयते, अपि तु भवतः वाकचातुर्यस्य 
बृद्धिमत्तायाः च निमित्तं दीयते इति। 

`यस्य कस्यापि निमित्तं वा भवत्‌। धेनः तु 
प्राप्ता मया'' इति वदन्‌ धेन्वा सह सन्तोषेण 
स्वगृह गतवान्‌ वीणापाणिः। 

ध इति सः भावयति स्म। 
हिन्द्‌धर्मतत्त्वानि अधीतवान्‌। भगवदगीत्ताम्‌ अन्याः काश्चन | 


च न्दमामान्‌बन्धः- ५ 


ज्ञानभाण्डागारम्‌ 





एतन्मासीयम्‌ एतिहासिक व्यकितत्वम्‌- 





दारा शकोह 


शाहजहान॒चक्रवतिं -मुम्तान्ञमहल्‌ इत्येतयोः ज्येष्ठः पुत्रः दारा 


शकोह १६१५ तमे वर्षे मार्च २० दिनाडइके जातः। सः पितः 


अत्यन्तं प्रीतिपात्रम्‌ आसीत्‌। तथैव तत्कालीनेष्‌ रष्टपण्डितेषु 


अन्यतमश्चापि आसीत । सत्यविषये कस्यापि मतस्य एकस्वाम्यं 


उपनिषदः च पारयन्‌ भाषया अन्‌दितवान्‌। 


१६५७ तमे वर्षे शाह जहान्‌ व्याधिग्रस्तः जातः। तत्समये 
¦ दारा शुकोह पित्रा सह स्थितवान्‌ । पितुः मरणानन्तरम्‌ एषः एव ¦ 
| सिंहासनस्य उत्तराधिकारी भविष्यति इति निरीक्षा आसीत्‌। , 


किन्तु शाहजहानस्य कनिष्टपृत्रः ओरङ्गजेब्‌ एतस्य विरोधितया 
युद्धं कतुं स्वकीयौ सहोदरौ प्रेरितवान्‌! दारा शकोह सरलः 
प्रामाणिकश्च। सः एतत्सन्दर्भे तादशैः अपि वल्चितः अभवत्‌, ये 


। च एतेन बहुधा उपकृताः आसत्‌ । सहोदराणां शत्रभिः सः बहुधा 
, पराजितः अभवत्‌। सः पशियादेशं त्यक्तं निश्चितवान्‌ । 
 परशिियादेशात्‌ निर्गतः एषः मलिक्‌ जीवन्‌ खान्‌ नामकस्य आश्रये 
, किञ्चित्कालं स्थितवान्‌। जीवन्‌ लानस्य प्राणाः पूर्वं कदाचित्‌ 

दारामहोदयेन एव रक्षिताः आसन्‌ । विश्वासद्रोही सः दारा 





सः महत्या आसक्त्या । | 


~ स - -ुायय क = =-= ~ 


शकोहम्‌ ओरङ्गजेवपक्षीयानां वशे अर्पितवान्‌ । ओरडगजेच  , 
दारा शकोह धर्मग्रूणां वशं कृतवान्‌। धर्म॑ग्रवः तम॒  । 
अधार्मिकम्‌ उक्त्वा तस्य मरणदण्डनम्‌ आदिष्टवन्तः। १६५९ 


तमे वर्षे अगस्ट्‌ ३० दिनाङ्के तस्य शिरच्छेदः अभवत्‌। 


छ ने  ा र यक छ र 1. 


॥ 





| | 


1 


॥ । 

सः कः स्यात्‌ 


कश्चन पण्डितः बहूनि वर्षाणि 
यावत्‌ सञ्चारं कृत्वा स्वकीयं नगरं 
प्रतिष्ठानं प्रत्यागतवान्‌। सः शतशः 
कथाः सङ्गृहीतवान्‌ आसीत्‌। सः स्वस्य 
आश्रयदात्‌ः राज्ञः सम्मखे ताः पठितुम्‌ 
इच्छति स्म। किन्त राजा तासां कथानां 
श्रवणे तावतीम्‌ आसक्तिं न 
प्रदशितवान्‌। एतेन विन्नः पण्डितः 
राजास्थानतः निर्गत्य एकान्ते प्रदेशे 
कथासहितानि हस्तलेखपत्राणि अग्नौ 
आहतिरूपेण समर्पयितम्‌ आरब्धवान्‌ । 
राजा एतत्‌ श्रुत्वा सम्भ्रान्तः सन्‌ तं 
तस्मात्‌ प्रयत्नात्‌ निवारयितुं धावन्‌ 
ओगतवान्‌। किन्तु तावता एव सप्तस्‌ 
अध्यायेषु ताडपत्रे लिखितानां कथानां 
षड अध्यायाः अग्निना दग्धाः आसन्‌। 
सप्तमः भागः केवलं रक्षितः। मलतः 
कयाचित्‌ भाषया लिखितः सः ग्रन्थः 
इदानीं न उपलभ्यते। अनन्तरकाले 
साकृतिः संस्कृतेन अनृदिता। 

वदन्तु, सः पण्डितः कः स्यात्‌? 

; (उत्तरम्‌ अष्टमे पष्टे) 

जार न नः नगः फीस सि 


रं विधानम - 


विज्ञानविनोदः ( अयोडिन्‌द्रवस्य कांश्चन बिन्दून्‌ 1 मण्डस्य उपरि | 





पातयन्तु। तदा मण्डः रवर्णं नीलवर्णं ; 





[ षः प्राप्नोति इति अंशं जानन्ति भवन्तः। पिष्टांशस्य | 
४) (ऽ1{बा्)) परीक्षां परिणामकारी मार्गः एवः। 
/ / इदानीम्‌ अयोडिनविन्दन्‌ आलकखण्डानाम्‌ उपरि, ¦ 


ब्रेड उपरि, इतरेषाम्‌ आहारपदाथनिाम्‌ उपरि च 
पातयन्त्‌। एतेषु किं कि वस्तु पिष्टांशय॒तम्‌ इति ` 
वक्तुम्‌ अर्हन्ति वा? आलृकसदशानि आहारवस्तूनि , 
आर्द्राणि चेत्‌ यावत्‌ तानि शुष्काणि न भवन्ति तावत्‌ 
प्रतीक्षा करणीया भवेत्‌। एतदनन्तरम्‌ आयोडिनद्रवं 
टिप्पणीपुस्तकस्य कागदस्य उपरि, दिनपत्रिकायाः ` 
उपरि, पारदर्शकप्रायस्य कागदस्य (11110 286) 
उपरि, साप्ताहिकपत्रिकायाः उपरि, मसृणपत्रस्य ` 
(७1055 ?8ृल) उपरि च पातयित्वा परिणामं 


परिशीलयन्त्‌। 
पिष्टांशपरीक्षा ८ ` | 
















कः परिणामः? किमर्थम्‌? 

आलुक, पिष्टनिरभितं ब्रेडसदशं वस्तु, टिप्पणीपुस्तकस्य कागदं, पारदर्शकप्रायं कागदं च 
पिष्टांशयुक्ततां सृचयन्ति। दिनपत्रिकाकागदं, मसृणकागदं च पिष्टांशराहित्यं सूचयन्ति । 
दिनपत्रिकापत्रे बिन्द्पूरकं किमपि उपयुक्तं न भवति। (अतः एव तस्य रूक्षता) मसृणपत्र 
बिन्दुपूकरकरूपेण पङ्कः उपयुज्यते। परीक्षया यथा भवदिभः ज्ञातं, टिप्पणीपस्तकस्य कागदं 
। पारदर्शकप्रायं कागदं च बिन्दप्रकेण मण्डेन युक्तं भवति। 

केषाल्न्वित्‌ आहारपदाथनिां स्वरूपम्‌ आ्राणेन आस्वादेन वा कदाचित्‌ ज्ञायते । पिष्टांशः एवं ज्ञातं 
शक्यते किम्‌? क्तो वा न शक्येत? धान्यस्थं पिष्टांशम्‌ आघ्राय आस्वाद्य च अभिजानन्त्‌ तावत्‌।` 

जीर्णी भवनात्‌ पूवं पिष्टांशः शर्करारूपं प्राप्नोति । जीर्णकारिका लाला अत्र साहाय्यिका भवति। अतः 
एव व्यक्तेः मुखे स्थापितः पिष्टांशय्‌तः आहारः किल््चित्कालानन्तरं शर्करारूपं प्राप्नोति । ब्रेडखण्डः 
तत्सद्शम्‌ अन्यत्‌ वस्तु वा मुखे स्थापितं चेत्‌ केषाञ्चित्‌ निमेषाणाम्‌ अनन्तरं म धुररुचिं व्यञ्जयति। 
एवम्‌ अनुभूयते वा भवदिभः#शर्करायुक्ताः पदार्थाः दन्तनाशने हेतवः इत्येतत्‌ प्रायः भवदि भः ज्ञायते 
एव। अतः पिष्टांशपरीक्षानन्तरं मृखक्षालनं मां विस्मरन्त्‌। 















ह्न 





डयानामन्दिरम्‌ 


एशिया मिनारप्रदेशस्य पश्चिमतीरे समृद्धम्‌ एफेससूनगरम्‌ अस्ति। एतस्य नगरस्य 
मध्यभागे विभृतिमान्‌ देवालयः अस्ति इत्यतः एतत्‌ नगरं प्रसिद्धं जातम्‌। स च देवालयः 
डयानादेवतायाः। (ग्रीक्‌ देशे सा अर्थेमिस्‌ इति प्रसिद्धा) एवं हि श्रूयते यत्‌ एतस्य 
देवालयस्य पूर्णनिमणार्थम्‌ एफससनगरस्य जनैः २२० वर्षाणि यावत्‌ परिश्रमः कतः 
इति। दौभाग्यव शात्‌ रोमन्‌चक्रवर्ती नीरो एतं देवालयं लृण्ठितवान्‌। अनन्तरं क्रि.श. 
२६२ तमे वर्षे गोथूजनाः एतं देवालयम्‌ उन्मलितवन्तः। 












अपूर्वाः एेतिहासिकधघटनाः 
अलेक्साण्डरस्य 


मेकेडन्‌राजस्य पिलिप्महोदयस्य पत्रः 
अलेक्साण्डर्‌ वस्ततः अपि एषः देवेषु 
अन्यतमस्य पत्रः इति विश्वस्यते स्म । ` अन्येन 
साधयितम्‌ असाध्यस्य साधनार्थम्‌ एव अहं 
दैवेन नियुक्तः अस्मि इति बाल्यतः एवं 
विश्वसिति स्म अलेक्साण्डर्‌। 

तस्य पितुः अपि विचारः आसीत्‌ यत्‌ मम 
पुत्रः विलक्षणः इति। यतः अलेक्साण्डरस्य 
जन्मनः अनन्तरं राज्ञा तेन यद्धे अपूर्वः विजयः 
सम्पादितः आसीत्‌। 

सौ भाग्यवशात्‌ अलेक्साण्डर्‌ 'अद्वितीयः 
शिक्षकः' इति ख्यातस्य अरिस्टाटल्‌वर्यस्य 
सकाशात्‌ विद्यां गृहीतवान्‌। अलेक्साण्डर्‌ 
एतद्विषये वदति- ''मम पित्रा जीवनम्‌ 
अनगहीतम्‌। ग्रुणा अरिस्टाटलेन तु सार्थकं (1... 
जीवनं शिक्षितम्‌" इति। | | 4 1. ॥/ (10 

अरिस्टाटल्‌ एव अलेक्साण्डरं विश्वविजेतारं 4 0 
कृतवान्‌ इति वक्तं यद्यपि कष्टं स्यात्‌, तथापि || ५ 
सः तदीयं चेतनं विजयार्थं प्ररितवान्‌ इति तु 
सत्यम्‌ एव । अलेक्साण्डर्‌ आक्रमणैः तत्‌ 
चेतनं तर्पितवान्‌। 

एषा क्रि.प्‌. ४ शतके प्रवृत्ता घटना। 
तत्समये पशिया प्रबलं राष्ट्रम्‌ आसीत्‌। तं देशं 
शरेष्ठः राजा दरियस्‌ पालयन्‌ आसीत्‌। 
अलेक्साण्डर्‌ तं पराजितकन्‌। एतेन विजयेन 
प्राप्तोत्साहः सः बहनां देशानां प्रवेशार्थं 
स्वसेनायै अनमतिं दत्तवान्‌। एकैकशः विजयं 
सम्पादयन्‌ सः अन्ते क्रि.प्‌ ३२६ तमे वर्षे 
भारतस्य प्रवेशं कृतवान्‌ । 

अत्र॒ या नागरिकता दष्टा ताद्शी 
सृपरिष्कृता नागरिकता इतः पूर्वं तेन न दुष्टा 

गर्वस्य आघातः 





आसीत्‌। सर्वप्रथमं सः तकषिलाराजेन सह यद्धं 
कर्तुम्‌ उद्युक्तः जातः। किन्तु तकषिलाराजः एतं 
महता सौजन्येन स्वागतीकृतवान्‌) एतेन 
अलेक्साण्डर्‌ नितरां प्रभावितः। 
अलेक्साण्डरनिमित्तम्‌ आयोजिते सत्कारकटे 
बहवः राजानः भागं गृहीतवन्तः। किन्तु एकः 
त॒ भागं न गहीतवान्‌। तस्य नाम प्रूः इति। 
सः ज्ञैलमनद्याः अपरस्मिन्‌ पाश्वे स्थितं राज्यं 
परिपायति स्म। सः अलेक्साण्डरं युद्धार्थम्‌ 
आहतवान्‌ । 

चण्डमारुतयतायां रात्रौ अनिरीक्षितरूपेण 
अलेक्साण्डरस्य सेना नदीम्‌ अतिक्रान्तवती। 
पुरः ज्ञटिति स्वसेनां सज्जीकृत्य धैर्येण 
आक्रामक सम्मुखीकृतवान्‌। घोरं युद्ध 
प्रत्तम्‌ । अन्तिमस्य स्वैसैनिकस्य 
मरणपर्यन्तम अपि पुरुः युद्धं कृतवान्‌। 
एतादशं रणस्थर्यं दष्ट्वा अलेक्साण्डर्‌ त्‌ 
नितराम्‌ आश्चर्यचकितः। अन्ते रक्तसिक्तः 
बद्धः पुरुः तस्य सम्मुखम्‌ आनीतः, 
''भवद्विषये कथं व्यवहरणीयम्‌ इति चिन्तयति 
भवान्‌ ? '' इति प॒ष्टवान्‌ अलेक्साण्डर्‌ । 

"अये अलेक्साण्डरवर्य! राज्ञः कस्यचित्‌ 
विषये यथा व्यवहरति तथैव मद्विषये अपि 
व्यवहरत्‌ '' इति उक्तवान्‌ परः| 

'"इतोऽप्यधिकम्‌....7'' इति पृष्टवान्‌ 
अलेक्साण्डर्‌। 

"मया यत्‌ उक्तं तत्र सर्वम अन्तभतम्‌ 
अस्ति" ' इति उत्तरं दत्तवान्‌ पुरुः। 

सन्तुष्टः अलेक्साण्डर्‌ पुरु बन्धविम्‌क्तं 
कुतवान्‌। तौ आत्मीयौ सञ्जातौ । 

. कश्चन तरुणः भारतीयः अलेक्साण्डरचक्रवर्तिनं शौर्यय॒तेन 
भाषणेन कोपितवान्‌। सः कः? 

. सः तरुणः कस्मिन्‌ वंशे जातः आसीत्‌? 

. तस्य उपदेष्टा मन्त्री च कः? 

, तेन (मन्त्रिणा) लिखितः श्रेष्ठः भ्रन्थः कः? 

. तस्य ग्रन्थस्य वैशिष्ट्यं किम्‌? 

. कनिष्कम्‌ आश्रित्य स्थितः श्रेष्ठः चिकित्सकः कः? 

. तेन चिकित्सकेन लिखितस्य ग्रन्थस्य नाम किम्‌? 

, कलकत्तानगरं कः निर्मितवान्‌ ? 

. तस्या नगरस्य आरम्भः कसिमिन्‌ दिनाङ्के जातः? 

कलकत्तानगरस्य प्राचीनतमा संस्था काः 


(उत्तराणि अष्टमे पृष्टे) | 


परीक्षन्ताम्‌ आत्मनः 
सामान्यज्ञानम्‌ 


, सद्योजातस्य काङ्गरूशिशोः आकारः कः भवति? 

, स्वकीये चत्‌र्थे वयसि एव कः सङ्गीतनाटक विरचितवान्‌, यच्च अतीवे यशस्वि जातम्‌? 
, पिपीलिका कियन्तं भारम्‌ उन्नेतं शक्नोति? 

. 'ओराडग्‌ उताङ्ग्‌' इत्यस्य कः अर्थः! 

, प्रपञ्चे शष्कतमः प्रदेशः कः? 

, सूर्यस्य परिमाणं यावत्‌ अस्ति, तावति परिमाणे कति भूमयः स्थापयित्‌ं शक्यन्ते ? 

. अतिभारभता इति परिगण्यमाना उल्का भूमेः उपरि कूत्र पतिता आसीत्‌? | 

, मानवस्य उभयोः मत्रकोषयोः अन्तः स्थितायाः नलिकायाः द्यं कियत्‌ भवेत्‌? 

. वृष्टिजले किमपि जीवसत्त्वं (1187010) भवति किम्‌? 

. येस॒क्रिस्तस्य जन्मतः आरभ्य एव डिसेम्बरमासे २५ दिनाङ्के क्रिसमस आचर्यमाणम्‌ 


अस्ति किम्‌? 


(उत्तराणि अष्टमे पष्ट) 
५] 

। ३. तस्याः संस्थायाः सोदरसंस्थाढ्रं किम्‌? ` 

४. भारतस्य कः प्रधानमन्त्री सुप्रसिद्धः लेखकः आसीत्‌? 


५. तदीयाः तिः प्रसिद्धाः कृतयः काः? . ` 5 = 
६. रवीन्द्रना थलाकूरमहोदयः कदा साहित्यनिमित्तं नोबल्‌पारितोषिकं प्राप्तवान्‌ ? | 
७. ब : कस्याः कृतेः निमित्तं तत्‌ नोबलुपारितोषिकः दत्तम्‌? । 
८. कः पोर्चगीस्‌-भारतीयः यवकः कविः आंगलभाषया मधुराणि गीतानि रचितवान्‌? | 
९. श्रेष्ठेन राष्ट्ियनायकेन लोकमान्यतिलकमहोदयेन लिखितं प्रसिद्धं पुस्तकं किम्‌? 
(उत्तराणि अष्टमे पृष्टे). 

जानीम एकं `शब्दं प्रमुखासु भारतीयभाषासु | 


१1 हृदयम्‌ १1 


अस्सामी-हृदय, बेंगाली -हृदय, ईग्लीष्‌-हार्ट्‌, गृजराती -हृदयहेय॒न्‌, | 
हिन्दी -हदय,/दिल्‌, कन्नड़-हुदय, काश्मीरी -दिल, मलयालम्‌ -हुदयम्‌, 
मराठी -हृदय, ओरिया -हदया, पञ्जाबी -हिरादा/दिल्‌, सन्धि -दिलि/हियन्‌, `¦ 
तमि -इदयम्‌, तेलुगु -गुण्डे, उर्द-दिल/जमीर | 


५ 








कि भवान्‌ विश्वसिति? 


 * यत्‌ अल्पायुष्कयोः मातापित्रोः अपत्यम्‌ अपि अल्पायुष्कं भवति इति? ¦ 
। *# यत्‌ पयोहिमं (10€-५168 7) शीतलं परिणामं जनयति इति? 
 * यत्‌ स्वप्नाः वर्णमयाः भवितुं न अर्हन्ति इति? 


न तथा 
* संशोधनेन ज्ञायते यत्‌ जीवितकालविषये मातापित्रोः अपत्यस्य च विशेषसम्बन्धः कोऽपि नास्ति 

 इति। 

* तेसूङ्गीम्‌ तापजनकैः ((210115) यक्तं भवतिः, अततः तस्य अन्तिमः परिणामः तु तापोत्पादनम्‌ 

` एव। | 

* स्वप्नाः वर्णमयाः अपि भवन्ति कदाचित्‌। 













सः कः स्यात्‌? 


गणाढ्यः। सः बृहत्कथायाः लेखकः। 
बृहत्कथा अनन्तरकाले सोमदेवेन 
पंस्कतेन अनृदिता, या च 
कथासरित्सागरनाम्ना प्रसिद्धा। 






सामान्यज्ञानम्‌ 


१. ३/४ अङ्गल दीर्घः। किन्त 
पृर्णवर्धनं यावत्‌ न भवति तावत्‌ 
सः मात्‌: उपजटठरे ({0९))) एव 
तिष्ठति। 


साहित्यम्‌ 
, साहित्य-अकाडमीपुरस्कारः। 
. साहित्य अकाडमी ' इति। 


न्तो 

, सङ्गीत-नाटक-अकाडमी, ललित- 

्‌ २. मोयार्ट्‌। तस्य सङ्गीतनाटकस्य कला-अकाडमी च। 
इतिहासः नाम 'मििडिटीस्‌" इति। 
| ३. स्वस्य भारस्य ५० गुणितं भारम्‌। | ४* जवाहरलाल नेहरू 
, चन्द्रगप्तः। अ ॑ 
५ मौर्यवंशे। ४. ` अरण्यस्य प्राचीनः पुरुषः" इति। 
३. कौटिल्यः! चाणक्यः इति तस्य ५. चिलीदेशस्थः 'कलमे' नामकः 
अपरं नाम। । प्रदेशः। अत्र इतः पूर्वं कदापि 

। ‡ ` अर्थसासम। वृष्टिः न जाता इति भाव्यते। 





। ५. समाजविज्ञानविषये राज्यशास्तर- ६. दशलक्षाधिकाः भूमयः। 
विषये व्यवस्थितरूपेण लिखितः 
जगति एव आदिमः ग्रन्थः। 


५. 1) डिक्सवरी आफ इण्डिया । 
| 11) ण्लिंप्सस्‌ आफ्‌ वल्ड हिस्टरी । 
पष्टिटन्‌ स्यात्‌। होना वेस्ट †) एत्‌ अटोबयाग्रफी । 


© 


आफ्िकादेशे। एतस्याः भारः 





। 
£ स ¦ | उल्कापातः' इति एतस्य नाम। 4 
| ८ © तमे यु | आम्‌ 'वि' जीवस्त्वं 
। १०. कालीघाट्प्रदेशे स्थितं ॑ ९. आम, वि ¡ भवति। । ८. हेत्रि डरोज्ञियो। 
। । १०.न। क्रि.श. ४४० तः केवलम्‌। | ९. गीतारहस्यम्‌। । 


कालीमातः मन्दिरम्‌। 


णा ` 








४ =^ . क क ९ 
, अष्टादशे शत्तके मोगलूचक्रवर्ती फरूक्‌ षैय्यद काश्मीरं गतः चलेकोलनामकं ब्राहमणं दृष्टवान्‌, तस्य 
पाण्डित्येन आकृष्टः अभवत्‌ च । तस्य चक्रवर्तिनः आग्रहेण राजकोलकटुम्बं काश्मीरतः देहलीनगरम्‌ आगच्छत्‌। 
देहलीनगरे कस्णश्चित्‌ कल्यायाः (नहर) पाश्वे तस्य कटुम्बस्य वासः आसीत्‌। अतः तत्‌कटुम्बीयाः नेहरू' इति 
उपनाम्ना ख्यात ) तत्कटम्बीयः गङ्गा धरनेहरू, १८५७ तम वर्षे प्रवत्तात्‌ प्रथमस्वातन्त्यसङ्ग्रामात्‌ पव॑ 
देहलीनगरस्य से. ।ध्यक्षः आसीत्‌। एतस्मिन्‌ सङ्ग्रामे नेहरूकटम्बस्य सर्वस्ठ नष्टम्‌। अतः गङ्गधरनेहरू ` 
सकटुम्बम्‌ अग्रानगरं गतवान्‌। १८६१ तमे वत्सरे सः दिवङ्गतः। ततः मासत्रयानन्तरं तस्य पुत्रः मोतीलालनेहरू 
जातः। मोतीलालं तदीयः अग्रजः एव पोषितवान्‌ । 











अदधितीयः पत्रः जवाहरलाल 


| १८८९ तमे वर्षे नवम्बर्‌ १४ दिनाङ्के | 


| जातः। पिता मोतीलालः आदिनं कार्यं 


| कूर्वन्‌ सायं मित्रैः सह उपविश्य | 


| विनोदवार्तालापेन समयं यापयति स्म। 
तत्समये बालकः जवाहरलालः 


रहस्यरूपेण ज्येष्ठानां व्यवहारं पश्यन्‌ | 


| तम्‌ अवगन्तुं प्रयतते स्म। 































= न्यायशास्त्र परित्वा 
न्यायवादी सञ्जातः। तेषु एव दिनेषु | 
अलहाबादनगरे उच्चन्यायालयः स्थापितः। 
न्यायवादिवृत्तिम्‌ आरब्धवान्‌ । 
अल्पे एव काले धनं सम्पाद्य धनिकः 
। जातः। अग्रजस्य मरणानन्तरं स्वस्य 
अग्रजस्य चं कटम्बं समर्थतया पोषितवान 
मोतीलालः। 





एकदा मोतीलाल: रकतवर्णीयं मद्यं पिन | 
। आसीत्‌! तत॒ दष्ट्वा आश्चर्यर्चकित 
| बालकः जवाहरः मातुः समीपं धावन्‌ | 
गत्वा उक्तवान- अम्ब! पिता र्व॑ंतं 
पिबति `` इति। पत्रस्य आश्चयं मरधतां च 
दृष्ट्वा माता स्वरूपराणी मनसां | 
हसितवती} ` | 











प्रायः मोतीलालः सदा उदारतया एव 
। व्यवहरति। किन्तु कोपः आगतः चेत्‌ सः 
अतीव कठोरः भवति। एकदा बालकः 
| जवाहरः पितुः उत्पीठिकायां स्थितं 


1 


लेखनीद्रयं दृष्टवान्‌। पिता सकृत्‌ | 
लेखनीदरेमेन न लिखति इति आलोच्य सः 

ततः एकां लेखनीं स्वीकृतवान्‌। एतत्‌ | 
ज्ञात्वा क्रुद्धः मोतीलालः पत्रं वेव्दण्डेन 
सम्यक्‌ ताडितवान्‌। 





। पित्रा ताडितः अपि जवाहरः पितुः विषये | 
। दुरभिप्रायं कमपि न प्राप्तवान्‌। 'पितुः | 
लेखनी यत्‌ स्वीकृता तत्‌ दोषाय। अतः सः | 
मां ताडितवान्‌" इति समाधानं प्राप्तवान्‌ 
| सः। जवाहरलालं माता स्वरूपराणी 
महट्या प्रीत्या अनुरागेण च पश्यति। सा 
सदा पत्रं महाभारतस्य रामायणस्य च 
| कंथां श्रावयति स्म। ्‌ 








जवाहरलालस्य जन्मदिनं प्रतिवर्षम्‌ अपि | 
सवैभवम्‌ आचर्यते स्म। नृतनान्नि 

वस्त्राणि धृतवन्तं तं तुलायाः एकरिमन्‌ | 
। धटे उपवेश्य अन्यस्मिन्‌ धटे गोधूमधान्यं 
| शाकं च स्थापयित्वा तुलाभारं कर्वन्ति ¦ 
| स्म। तथा स्थापितं धान्यं शाकं च 
| निध्निभ्यः दीयते स्म। एतत्‌ द्ष्ट्वा 
| जवाहरः चिन्तयति स्म यत्‌ एताद्शः 
। जन्मदिनोत्सवः वर्षे एकवारम्‌ एव कत 

आगच्छति. इति। . | 














| कश्चित्‌ सैनिकः जवाहरस्य मित्रम्‌। 
तस्य॒ साहाय्येन एषः अश्वप्रयाणम्‌ | 
| अभ्यस्तवान्‌। कदाचित एकाकी | 
अश्वारोहणं कृत्वा गच्छन्‌ ` सः | 
| प्रमादवशात्‌ पतितवान्‌। बालकं विना | 
| अश्वः केवलं गृहं प्रत्यागच्छत्‌। 


तस्मिन्‌ समये मोतीलालः मित्रयोः 
भोजनसत्कारे निमग्नः आसीत्‌। जवार 
विनैव प्रत्यागतम्‌ अश्वं दष्ट्वा सर्वे 
उद्विग्नाः जाताः। तस्य अन्वेषणाथम्‌ 
| एकैकः एकैकस्यां दिशि धावितवान्‌। 


| अत्रान्तरे जवाहरः सक्शलं गृहं 

 प्रत्यागतवान्‌। तस्य प्रत्यागमनं दष्टवतां 

सर्वेषाम्‌ अपरिमितः सन्तोषः। 

| प्रौढावस्थायां कदाचित्‌ जवाहरः एतं 
| प्रसङ्गं स्मरन्‌ उक्तवान्‌- '"तहिने महत्‌ 
साहसकार्यं कृत्वा प्रत्यागतवन्तम्‌ इव मां | 
सर्वे परमादरेण दृष्टवन्तः" ' इति। | 
- (अनुवर्तते) | 

विरभरश विचित्रसेनः नाम राजा पालयन्‌ 
आसीत्‌। तस्य स्व्रभावः अतीव विचित्रः। 


मनसि यत्‌ स्फरति तत॒ अविलम्बेन 


कार्यान्वितं भवेत्‌ एव। मनसि आगतस्य 
विचारस्य युक्तायुक्ततां न चिन्तयति सः। 
एकदा राजा स्वेच्छया वर्णान्‌ योजयित्वा 
मनोविनोदार्थं कूर्चेन चित्रलेखनारथं प्रयतमानः 
आसीत्‌। तरिमन्‌ समये उपसेनापतिः 
स्वकार्यसा धनार्थं तस्य समीपम्‌ आगतवान्‌। 
| महाराजं तोषयितुम्‌ इच्छन्‌ सः- ` महाप्रभो! 
। चित्रकलायाम्‌ अभिरुचिः असिति भवतः इति 
अहं जानामि स्म । किन्त्‌ एतावत्‌ नैपुण्यं स्यात्‌ 


इति न तर्कितम्‌ आसीत्‌। एषा ' प्रतिभा 


। राजभवनमात्रसीमिता न स्यात्‌। समग्रः 
लोकः भवतः कलानैपण्यं जानीयात्‌। एतदर्थं 
किमपि करणीयम्‌'' इति प्रशंसावचनानि 
उक्तवान्‌। 


एतया स्त॒त्या सन्त॒ष्टः राजा विचित्रसेनः 


उक्तवान्‌- "ये दैनन्दिनिजीवनविषये 
निश्चिन्ताः, तेषाम्‌ एव कलया प्रयोजनम्‌ । 
सामान्याः जनाः कलया कि प्राप्नयः? भवत 
वचनम्‌ अव्यावहारिकम्‌ इति मम 
अभिप्रायः' ` इति। 

तथा न महाप्रभो! कलायाः चरमं लक्ष्यं | 
खल्‌ आत्मानन्दः? तम्‌ आत्मानन्द प्राप्तुं कः 
अनर्हः स्यात्‌? सामान्यस्य तु धनादिसामथ्यं 
न भवति इत्यतः सः कलाविषये अनासक्ति 
प्रद्श्यति। वस्ततः तु कला तस्यापि 
हस्तलभ्या यदि स्यात्‌ तर्हिं सः अपि आदरवान्‌ | 
भवेत्‌ एव। अतः भवतः कलानैपुण्यस्य 
परिचयं सामान्याः अपि यथा प्राप्नुयुः तथा 
कर्तुं भवदीयस्य चित्रस्य प्रतिकृतयः सहस्रशः 
कारणीयाः। अल्पमल्येन कृतिः लभ्या स्यात्‌ । 
तदा भवतः विषये जनानाम्‌ आदरः वर्धते, 


11 श्रीमाता ११ 








। तथैव कलायाः अपि उज्जीवनं भविष्यति 
| इति उक्तवान्‌ उपसेनापतिः। 
| एवम्‌ उक्त्वा महाराजतः स्वकीयं 
स्वार्थकार्य साधयित्वा 
उपसेनापतिः। किन्तु तेन उक्तः विचारः 
। महाराजस्य मनसि सदा आवर्तते। 
'कलाकृतिप्रसारविषये मार्गं सूचयतु ' 
| इति मन्त्रिणं माधवं सृचितवान्‌ राजा। 
| तदा मन्त्री माधवः दिग्भरान्तः सन्‌ 
| चिन्तापर्णेन स्वरेण उक्तवान्‌- “प्रभो! 
| कलाकृतयः सामान्यैः अपि यथा प्राप्येरन्‌ 
| तथा करत लक्षशः सुवर्णानि व्ययीकरणीयानि 
भवन्ति। तावता व्ययेन तत्‌ कृतं चेदपि 
सामान्याः तेन कि प्रयोजनं प्राप्नुयुः इतितु न 
जायते। एषा योजना स्वीकृता चेत्‌ अन्ये 


मी =-= === या क > ~य. 

अभिवृद्धिपराः कार्यक्रमाः कृण्ठिताः भवेयुः | 


 काष्ठफलकेष॒ राज्ञा 


निर्गतवान्‌ 


 वणिगवेषेण सञ्न्चारार्थं प्रस्थितवन्तौ 


क ज = | 


इति मम भीतिः। इतोऽपि अधिकं वक्तुम्‌ अहं 
न शक्नोमि। श्रत्वा राजा प्रमाणम्‌" इति। | 

मन्त्रिणः सुचना विचित्रसेनाय न अरोचत। | 
सः द्वित्रेष दिनेषु अनेकान्‌ कलाकारान्‌ | 
आनायितवान्‌। तेषां द्वारा उत्तमेष | 
चित्रितायाः कृतेः | 
प्रतिकृतयः सहस्रशः कारिताः। धनं जलम्‌ 
इव व्ययितम्‌। तासां प्रतिकृतीनां मल्यम्‌ | 
अत्यल्पं निश्चितवान्‌ राजा। देशे सर्वत्र तासां | 
विक्रयणव्यवस्था अपि कृता। | 

एतदनन्तरम्‌ एकं वर्षम्‌ अतीतम्‌। एकदा । 
राजा विचित्रसेनः मन्त्रिणं माधवम्‌ | 
उक्तवान्‌- `` मन्त्रिवर्य! मम कृतीनां | 
विक्रयणव्यवस्था कृता आसीत्‌ खल्‌? | 
सामान्येषु जनेषु तस्य कः परिणामः इति अहं | 
ज्ञातम्‌ इच्छामि। वेषपरिवर्तनं कृत्वा देशे | 
अटनं करवाव, आगच्छत्‌ ' इति | 

मन्त्री अपि एताद्शम्‌ एव अवकाशं | 
प्रतीक्षमाणः आसीत्‌। अतः राज्ञः प्रस्तावं सः | 
सन्तोषेण अङ्गीकृतवान्‌। अनन्तरं तौ | 

मल्यमार्गे स्थितम्‌ एकं विशालम्‌ आपणं 
गतवन्तौ तौ। तत्र सर्वविधानि अपि 
कलात्मकवस्त्नि आसन्‌। विचित्रसेनेन 
चित्रितानां चित्राणां विविधाः प्रकाराः अपि 
एकत्र स्थापिताः आसन्‌। | 

तदा कश्चन मध्यवयस्कः आगत्य 


| 
| 
| 
॥ 
| 
। 
॥ 
| 


या-क = ग) ---- = 


चन्दमामा 


। आपणिकम्‌ उक्तवान्‌- "मया एकं गहं 


निर्मितम्‌। तत्र द्ष्टिदोषनिवारणार्थम्‌ काचित्‌ 
आकृतिः स्थापनीया। इतरत्र तस्याः मूल्यम्‌ 
अधिकम्‌। भवतः आपणे महाराजेन 
चित्रितानि चित्राणि लभ्यन्ते इति श्रतम्‌। 


। तानि चित्राणि दृष्टिदोषनिवारणार्थं स्थापयित्‌ं 
। योग्यानि इति केनचित्‌ उक्तम्‌। अतः 
| तादशम्‌ एकं चित्रम्‌ अपेक्षितं मम'' इति। 


स्वस्य चित्रस्य विषये तेन सध्यवयस्केन 


प्रकटितं भावं श्रत्वा राजा नितरां खिन्नः। 


तावता कश्चन चित्रकारः तत्र आगत्य 
आपणिकम्‌ उक्तवान्‌ ~ ` विचित्रसेनमहाराजेन 


| चित्रितं चित्र्यं ददात्‌'' इति। 


एवं पृष्टवान्‌ चित्रकारः इति ज्ञातवान्‌ 


। मन्त्री। सः चित्रकारसमीपं गत्वा उक्तवान्‌ - 


` श्रीमन्‌! महाराजस्य चित्रहयं यत्‌ भवान्‌ 


| क्रीणन्‌ अस्ति तेन महाराजस्य महान्‌ सन्तोषः 


। भविष्यति, प्रायः भवान्‌ चित्रकलापाठनसन्दर्भे 


| विद्यार्थिनां पुरतः आदर्शरूपेण स्थापयितुम्‌ 
| एतत्‌ नयन्‌ अस्ति खल्‌? '' इति। 


तत्‌ श्रत्वा चित्रकारः हसन्‌ उक्तवान्‌- 


"कथं न लेखनीयम्‌ इति बोधयितुं 
| प्रत्युदाहरणरूपेण एतस्य उपयोगं करोमि 
| अहम्‌। सम्भाव्यमानानां दोषाणां आकरः 


अस्ति एतत्‌ चित्रम्‌" इति, 
एतत्‌ श्रुतवतः महाराजस्य म॒खं नितरां 


। म्लानम्‌। यावत्‌ सः ततः गन्तुम्‌ उद्युक्तः 
तावता काचित्‌ वृद्धा आगत्य महाराजेन 


चन्दमामा 


र 
( 
ल ५ ॥ ५ 

चित्रितानि चत्वारि चित्राणि क्रीतवती । 

ततः गन्तुम्‌ उद्यक्तयाः तस्याः समीपं | 
गत्वा मन्त्री उक्तवान्‌- ' भोः मातः, भवती 
कलाभिमानिनां कले जाता इति भाति। यतः | 
चत्वारि चित्राणि युगपत्‌ एव क्रीतवती। | 
भवत्याः कलाभिरुचिं पश्यतः मम महान्‌ 
सन्तोषः जातः" इति। 

तदा सङ्कोचेन सा वृद्धा उक्तवती- 
` आर्य! भवतः प्रशंसाया अपात्रम्‌ अहम्‌, 
कलां लेशतः अपि न जानामि। येषाम्‌ | 
उदरम्भरणे एव क्लेशः ते किं कलाविषये | 
चिन्तयन्ति? एतानि चित्राणि यत्र चित्रितानि | 
तानि काष्ठफल कानि दढानि अमृल्यानि च 


मम त्‌ पुरातनं गृहम्‌। वातायनस्य कवाटाः | 


४१ 


नष्टाः सन्ति। अधिक धनं दत्त्व काष्ठफलक 
क्रेतम्‌ अशक्ता अहं घिच्रा आसम्‌। तदा 


केनचित्‌ एषः उपायः सृचितः। मूल्यं तु 
| न्यूनम्‌) दढता अपि अस्ति। महाराजस्य 
अनुग्रहात्‌ यथेष्टं लभ्यते अपि। महाराजः 
चिरं जीवतु ' इति। 

तया वृद्धया निर्वञ्चनया स्वाभिप्रायः 


प्रकटितः आसीत्‌। एतत्‌ श्रुत्वा मन्त्री 
महाराजस्य म॒खं दष्टवान्‌ । 
एतावता विचित्रसेनेन आत्मनः 


कलाप्रतिभायाः स्तरः ज्ञातः आसीत्‌। या 
व्यवस्था कृता तस्याः परिणामः कः इत्यपि 
ज्ञातम्‌ अस्ति इदानीम्‌ । 

` मन्त्रिवर्य! अटनम्‌ एतावता अलम्‌ । 
प्रतिगच्छाव तावत्‌' इति उक्त्वा राजभवनं 
प्रत्यागतवान्‌ राजा। तत्र सः निरुत्साहेन 
मन्त्रिणं पनः उक्तवान्‌- जनेषु 


कलाभिरुचिः वर्धताम्‌ इति उदहेशेन मया एषा 
व्यवस्था 
निष्फला । 


सर्वथा 
चित्राणां 


कारिता। 
मया 


किन्त सा 
लिखितानां 


वातकतनिमाप 


नियक्तान सवान्‌ 
कलाकारान्‌ अद्यैव गृह प्रेषयत। इतः पर तेषां 
साहाय्यं न अपेक्षितम्‌ ' इति। 

तदा मन्त्री विनयेन उक्तवान्‌- ` प्रभो! 
भवान्‌ अन्यथा न भावयेत्‌ इति विचिन्त्य अहं | 
किञ्चित्‌ निवेदयामि। जनेषु कलाभिरुचिः 
जागरणीया इति भवतः उहेशः योग्यः एव। 
किन्त॒ तादशं कार्यं कर्तुं प्रतिभाशालिनः 
कलाकाराः कार्यप्रवत्ताः भवेय्‌ः। तादशान्‌ 
कलाकारान्‌ महाराजः भवान्‌ पोषयेत्‌ ` इति। 

मन्त्रिणः पथ्यं वचनम्‌ अङ्गीकतवान्‌ 
विचित्रसेनः। ये प्रतिभाशालिनः कलाकाराः 
आसन्‌ तेषां भाग्योदयः जातः। ते देशे सर्वत्र 
कलाशालाः आरब्धवन्तः आखक्ताः बहवः | 
तरुणाः एतेन चित्रकलाम्‌ अभ्यस्तवन्तः। 
देशे सर्वत्र कलाविषये चर्चा प्रवत्ता। तेन | 
सहजतया सामान्याः अपि कलायाम्‌ 
अभिरुचिमन्तः जाताः। राजा अपि समर्थस्य 
कलाकारस्य शिष्यत्वम्‌ अङ्गीकृत्य | 


राजभवने एव कलाकौशलं सम्पादितवान्‌। 
























वर्षिः श्रीमान्‌ नारदः अनन्तरदिने 
| प्रचलिष्यमाणस्य विवाहस्य वार्तां कृष्णं निवेद्य 
| गतवान्‌। एतदनन्तरं कृष्णः प्रश्नार्थकदष्ट्या 
। सभां दृष्टवान्‌ । सवं मौनं स्थितवन्तः आसन्‌। 

तदा कृष्णः तान्‌ उदिश्य उक्तवान्‌ - 
 श्रेयोभिलाषिणा नारदमहामुनिना उक्तं 
भवन्तः सर्व श्रतवन्तः एव खल्‌? तस्य सुचना 
। अस्माभिः शिरसा धारणीया। अतः वयं सर्वे 
इदानीम्‌ एव कायोंद्य॒क्ताः भवेम । कण्डिनपुर 
। गत्वा सौभाग्यं सम्पाद्य प्रत्यागच्छेम। भवन्तः 
सर्वे स्ववाहनं सज्जीकर्वन्त। सेना अपि सिद्धा 
भवत्‌। सात्यकिः अग्रगामी भवत्‌। मध्ये 
बलरामः तिष्ठत्‌। उग्रसेनमहाराजः अन्ते 
तिष्ठतु । अहं दारुकेण सह सर्वाणि आय्‌धानि 
स्वीकृत्य अग्रे भवामि। शिशपाल-रुकिमि- 





१७. रुक्मिण्याः 


जरासन्धादीन्‌ उपायेन वञ्चयित्वा 
रुक्मिणीम्‌ अपहृत्य आनेष्यामि। अस्माभिः | 
सर्वेः सम्भय एतत्‌ कार्य साधनीयम्‌! ' इति। 

द्रारकायां प्रयाणदन्दभेः नादः 
प्रतिध्वनितः। कृष्णस्य विवाहवार्ता 
क्षणमात्रेण राजधान्यां प्रसृता। यादववीराः 
सर्वे उत्साहेन प्रयाणसन्राहम्‌ आरब्धवन्तः। । 
एतम्‌ उत्साहं दष्ट्वा तृप्तिं प्रदर्शयन्‌ 
श्रीकृष्णः आत्मानम्‌ अलङ्कृत्य रथम्‌ 
आरूढवान्‌ ः 

'एवं कृष्णः रुकिमिणीं परिणेतम्‌ इच्छन 
यादववीरेः सह सवैभवं प्रस्थितः अस्ति' इति 
वार्ता कण्डिनपुरम्‌ अपि आगता। 'कृष्णः 
कण्डिनप्रसमीपम आगतः अस्ति इति वार्तां 
श्रत्वा रुकिमण्याः पिता भीष्मकः अन्तरङ्गे 


अपहरणम्‌। 








सन्तोषम्‌ अनभतवान्‌। सः कृष्णम्‌ आदरेण 
सत्कृत्य नगरसीमायां स्थिते अतिथिभवने 
तस्य वसतिम्‌ उपकल्पितवान्‌। 


विवाहनिमित्तम्‌ अन्यान्यराज्येभ्यः 
समागताः राजानः कृष्णस्य आगमनवार्तां 
श्रत्वा परस्परवार्तालापम्‌ आरब्धवन्तः। 
'शिशपालः कृष्णस्य मात॒लान्याः पुत्रः 
| खल्‌? अतः विवाहसमारम्भे कृष्णस्य 
उपस्थितिः न आश्चर्यकरी। यदि सः न 
आगतः स्यात्‌ तर्हिं एव आश्चर्यम्‌ इति 
। उक्तवन्तः केचन। 
"वस्ततः सहजभावेन कृष्णः न आगतः 
। इति भाति। तस्य आगमनस्य अन्यः एवे 
उदेशः स्यात्‌। स च कः इति प्रत्यक्षं ज्ञातव्यं, 


र्हं 





तावदेव ' ' इति उक्तवन्तः अन्ये केचन। 


एवं केषाञ्चित्‌ भीतिः, पनः केषाञ्चित्‌ | 
कतृहलम्‌, अन्येषां केषाल्चित॒ सन्तोषः, | 
अपरेषां केषाल्चित्‌ दर्शनोत्साहः! 

'यादववीरैः सह कृष्णः कण्डिनपरे 
उपस्थितः अस्ति इत्येतां वार्तां श्रुत्वा 
रुक्मिणी मेघदश्नात्‌ नृत्यन्ती मयूरी इव 
नितरां सन्तुष्टा। एतावत्पर्यन्तं या खेदेन 
क्लान्ता आसीत्‌ सा इदानीं उत्साहस्य | 
मृतिंमत्स्वरूपा जाता अस्ति। 

कृष्णः एकान्ते उपविश्य चिन्तने 
निमग्नः- रुक्मिणीम्‌ अहं कथं पश्येयम्‌? 
तस्याः अपहरणार्थं कः मार्गः आश्रयणीयः? 
सम्मलम्‌ आगताः . शत्रवः कथं | 
सम्मुखीकरणीयाः? तत्समये रुक्मिण्याः 
रक्षणं कथम्‌? वस्ततः अपि रुकिमिणी मयि 
नितराम्‌ आसक्ता इत्येतत्‌ सत्यं वा? नारदस्य 
वचने पूर्णविश्वासः किम्‌ उचितः? 
रुकिमण्याः मनः ज्ञात्वा कः वदेत्‌?' इति। 

अन्याः समस्याः यथाकथमपि भवन्त्‌ 
नाम। रुक्मिणी मां प्रेम्णा पश्यति चेत्‌ 
पर्याप्तम्‌। सा मयि अनुरक्ता इत्येतत्‌ दढ चेत्‌ 
सम्मुखम्‌ आगतं देवेन्द्रम अपि अहम्‌ 
अविगणय्य अग्रे गच्छेयम्‌ तस्याः अनुरागः 
निशिचतः-चेत्‌ मम एषः प्रयत्नः अपि सार्थकः 
एवे' इति निश्चितवान्‌ कृष्णः। 


प्रभातकिरणाः उदिताः। मधुमक्षिकाः 


ग्ञ्जारवं क्वत्यः पुष्पाणि अन्वेष्टु 


चन्दमामा 


निर्गतवत्यः। हसाः आनन्देन सरोवरेष 
विहारम्‌ आरब्धवन्तः। सूर्योदयः अपि जातः। 
। कृष्णः प्रातर्विंधि समाप्य आत्मानं सम्यक्‌ 


अलङ्कृतवान्‌।. `किल््चित्कालानन्तरं माम्‌ 


अन॒सृत्य आगच्छन्तु इति परिवारम्‌ आदिश्य 
अलङ्कृतं रथम्‌ आरुह्य रुक्मिण्याः 
| अन्वेषणार्थं वसतिगृहतः निगतवान्‌। 
| रुक्मिण्याः दर्शनार्थं तस्य मनः त्वरते। 

राजभवने परिचारिकाः सख्यः च रुक्मिणीं 
वधुरूपेण अलङ्कुतवत्यः। अलङकरणस्य 
पमाप्तेः अनन्तरं ताः रुक्मिणीं रमणीयायां 
। शिबिकायाम्‌ उपवेशितवत्यः। शिबिकावाहकाः 
[शविकाम्‌ उन्नीय नगरसीमायां स्थितं 
गौरीमन्दिरं प्रति प्ररिथतवन्तः, 

रुकिमिणी आलयं प्राप्य शिविकातः 
अवतीर्य सखीभिः सह आलयस्य अन्तः गत्वा 
गौरीदेवीं नमस्कृत्य प्रार्थितवती - '' मातः, 
गोकलवासी कृष्णः अत्र॒ उपस्थितः इति 


श्रतम्‌। कृष्णः एव मां यथा परिणयेत्‌ तथा 


| वरेण अन्‌गृहणात्‌ ` इति। 

प्रार्थनां समाप्य रुकिमिणी मन्दिरतः बहिः 
आगतवती। तावता कृष्णः तत्र आगतवान्‌। 
सः एेदम्प्राथम्येन तां दृष्टवान्‌। क्षीरसमद्रात्‌ 
। आगता लक्ष्मीः इव दृश्यते स्म रुकिमिणी। 
एतादशी सौन्दर्यवती लोके स्यात्‌ इति कल्पना 
अपि न आसीत्‌ कृष्णस्य। तस्याः सौन्दयदीनां 
। श्रवणेन एव या आसक्तिः उत्पन्ना आसीत्‌ सा 

इदानीं पराकाष्ठां प्राप्तवती। तस्य सर्वेषु 

अङ्गेषु उत्साहः उदगतः। 
रुकिमण्याः अपहारार्थम्‌ इतोऽपि उत्तमः 


अवकाशः कदापि न लभ्येत इति 
आलोचितवान्‌ कृष्णः। एतादशम अवकाश | 
परिकल्पितवतीं देवीं गौरीं मनसा 
नमस्कृतवान्‌ सः! 

रुक्मिणी अपि कृष्णम्‌ एेदम्प्राथम्येन 
पश्यन्ती अस्ति। 'एषः एव कृष्णः इति | 
उक्तवत्यः सख्यः। कृष्णं दृष्टवत्याः तस्याः 
सर्वाणि अङ्गानि आनन्दरसेन पलकितानि 
जातानि। यः मनोमन्दिरे प्रतिष्ठापितः 
आसीत्‌, यस्य च ध्यानम्‌ अहोरात्रं क्रियमाणम्‌ 
आसीत्‌, सः नीलमेघश्यामः प्रत्यक्षम्‌ 
उपस्थितः अस्ति इति ज्ञातवत्याः तस्याः | 


(, 





मुखम्‌ आरक्तं जातम्‌। आनन्दातिरेकात्‌ सा 
 समाधिरस्थितिं प्राप्तवती योगिनी इव नेत्रे 
निमील्य स्थितवती । आत्मविस्मति प्राप्तवतीं 
तां दष्ट्वा सख्य: परिचारिकाश्च किल्न्चिदिव 
भीताः। 


अत्रान्तरे बलरामः तत्र आगतवान्‌। कृष्णः 
। अग्रिमकार्ययोजनां सङ्क्षेपेण अग्रजम्‌ उक्त्वा 
| रुक्मिण्याः समीपं गत्वा बाहुपाशेन ताम्‌ 
आलिङ्ग्य स्वस्य रथे उपवेशितवान्‌। सख्यः 
एतत्‌ दष्ट्वा हाहाकारं कृतवत्यः। 
रुक्मिण्याः सखीनां परिचारिकाणां च 
| हाहाकारं श्रत्वा अङ्गरक्षकः जागरूकतां 
प्राप्तवन्तः। ते आयुधानि उन्नीय कृष्णस्य 
उपरि आक्रमणं कृतवन्तः। 
बलरामः समीपस्थम्‌ एकं वृक्षम्‌ उत्पाट्य 


४६ 


अग्रे आगत्य तेन वृक्षेण सम्मखम्‌ आगतान्‌ 
भटान्‌, रथान्‌, गजान्‌, अश्वान्‌ च सम्यक्‌ 
ताडितवान्‌! एतेन भटाः इतस्ततः विकीणाः 
जाताः। ्‌ 


एतं कोलाहलं श्रत्वा उग्रसेनः, सार्त्याकः, | 
 शतद्यम्नः, विद्रथः, प्रसेनजित्‌, इत्यादयः, 


अन्येऽपि यद्‌-वष्णि-भोजान्धकवीराः च 
बलरामस्य समीपम्‌ आगतवन्तः ते 


उच्चस्वरेण कष्णम्‌ उक्तवन्तः- ` कृष्ण} | 


अत्रत्यं विचारं भवान परित्यजत्‌। 
विजयवध्वा रुकिमण्या सह द्वारकां गच्छत्‌। 
अत्रत्यान्‌ वीरान्‌ सम्मखीकृत्य विजयं सम्पाद्य 
आगच्छामः वयसम्‌'' इति। 


रकिमण्याः अङ्गरक्षकेषु सजीवं स्थिताः 
केचन "कुष्णेन रुकिमिणी अपहृता ` इति वातां | 
भीष्मकं, जरासन्धं, शिशपालम्‌, इतरान्‌ | 


मख्यान्‌ राज्ञः च निवेदितवन्तः। एतत्‌ श्रूत्वा 


ते सर्वे आश्चर्य क्रोधं च प्रकटयन्तः चचाम 
` आरब्धवन्तः। | 


'"राजाधिराजमहाराजाः एतावन्तः अत्र 


उपस्थिताः सन्ति। एतत्‌ जानन्‌ अपि कृष्णः 
किमर्थम्‌ एताद्शं साहसकार्य कृतवान्‌? अहो 


धरयम्‌! अहो ओद्धत्यम्‌! तस्य विनाशकालः 


निश्चयेन सनिहितः। अतः एव -एताद्शी 
बुद्धिः" इति उद्गारं प्रकटितवन्तः केचन। 
अन्ये केचन रोषेण दत्तान्‌ 
कटकटायितवन्तः। 


जरासन्धः तु अपरिमितेन कोपेन ज्वलन्‌, | 


चन्दमामा 

नेत्रेण क्रोधाग्निम्‌ उद्रमन्‌- "गोपकले जातः 


। कश्चन जगदेकवीरं मां धिक्कृत्य मम 


प्रयत्नान्‌ विफलीकृतवान्‌ खल्‌! एतत्‌ कदापि 
न सम्भवति। महासेनया सह गत्वा इदानीम्‌ 
एव तम्‌ अहं यमप्रीं प्रेषयिष्यामि। ये 


। इच्छन्ति ते माम्‌ अनृसर्तृम अर्हन्ति ` इति 


उच्चस्वरेण उक्तवान्‌। 

"कृष्णः समुद्रमध्ये स्थितां द्वारकां वा 
नागैः परिरक्षितं पातालं वा 
गच्छत्‌। अहं तस्य आश्रयस्थानं नाशयित्वा, 


| मित्रवान्धवसहितं तं मारयित्वा, रुक्मिणीं 


प्रत्यानेष्यामि एव'' इति प्रतिज्ञां कृतवान्‌ 
जरासन्धः। 


तदा पौण्डूकः वासुदेवः जरासन्धं 


सान्त्वयित्वा- ''भत्ये मयि स्थिते भवतः 


र्ठ 


किमर्थं वृथाश्रमः? अहम्‌ एतत्क्षणे एव इतः 


| . निर्गत्य कृष्णं लीलया मारयित्वा तदीयं 


कलेवरं पशभ्यः बलिरूपेण समर्प्य । 
प्रत्यागमिष्यामि। भूमौ वासुदेवद्रयस्य स्थितिः 
सर्वथा अन॒चिता। एतत्‌ अनौचित्यं परिहर्तुम्‌ 
अयं सदवकाशः। मम बाहुबलस्य एषः 
परीक्षाकालः। स्वामिभक्िप्रदशना्थं 
भृत्यस्य मम॒ कश्चन सुवर्णावकाशः। 
एतस्मिन्‌ सन्दर्भे कृष्णः यमपुरस्य अतिथिः | 
भविष्यति इति तु सुनिश्चितम्‌ एव। | 
यद्धयात्रार्थम्‌ अनुमतिदानेन अनुग्राह्यः | 
अहम्‌" इति उक्त्वा गर्वेण भूजास्फालनं | 
कृतवान्‌ | | 

तावता शिशुपालः महत्‌ परिघायुधम्‌ | 
उन्नीय गर्जितवान्‌- `सर्वे यथास्थानं 
तिष्ठन्त्‌। कोऽपि विचलितः मा भवत्‌, 
इदानीं यत्‌ प्रवत्तं तत्‌ वस्ततः मम | 
अवमाननम्‌। रुक्मिणी परिणेतव्या इति 
उत्साहेन आगत्य एवं मलभङ्गं प्राप्तवान्‌ | 
अस्मि अहम्‌। एतेन परिघायुधेन केवलेन एव 
कृष्णं नामावशेषं कृत्वा यादवान्‌ धराशायिनः 
कत्वा जरासन्धस्य भृत्यत्वं प्रमाणीकूर्वन्‌ 
कीर्तिं सम्पादयिष्यामि। अन्यस्मै निश्चितां | 
वधु किं कोऽपि क्षत्रियः मनसां इच्छेत्‌? | 
कदापि न। सः यादवकलकलङ्कः एतादृशम्‌ | 
अन॒चितं कार्यं कृतवान्‌। गोपकले जातः 
गोसदृशः एतत्‌ कायं यक्तं मन्येत, न अन्यः। 


` तादशस्य कृष्णस्य मारणं कृत्वा रुक्मिण्याः 


चन्दमामा 

आकारेण अल्पा एव। 
सैन्यबलं त॒ अतिमहत्‌। 
 विशेषहानिः जरासन्धयैन्यस्य एव जाता। 


सह यद्धम॒ आरब्धवन्तौ। 
 जरासन्धयोः 
 शिशपालः त्‌ त्रिभिः यादववीरैः सह युगपत्‌ 
एव युद्धं करोति। कृतव -पौण्ड़कवासुदेवयोः 


प्रत्यानयनेन कोऽपि अधर्मः न भविष्यति. 
इति। 


 शिशपालेन एवम्‌ उक्ते अपि 
| जरासन्धादयः . सर्वे प्रमुखाः राजानः 


कवचादिकं धृत्वा रथम्‌ आरुह्य यद्धार्थं 
सन्नद्धाः जाताः। अल्पेन एव कालेन सेना अपि 
सिद्धा जाता। भेरीशङ्खप्रभृतीनि यद्धवाद्यानि 


। वादितानि। सर्वे अटुहामं कूर्वन्तः कृष्णस्य 


परिवारम्‌ अनुधावितवन्तः 
रथे रुक्मिणीम्‌ आरोप्य नयन्तं कृष्णं, तम्‌ 
अनस॒त्य गच्छतः यादववीरान्‌ च दृष्टवन्त 


| जरासन्धादयः। एतान्‌ दष्ट्वा यादववीराः 


गमनं स्थगयित्वा युद्धार्थं सिद्धाः जाताः। 
बलरामादयः सन्ति चेदपि यादवसेना 

जरासन्धादीनां 
तथापि यद्धे 


उभयोः सैन्ययोः वीराधिवीराः परस्परयुद्धम्‌ 
आरब्धवन्तः) 

शक्रदेव: अक्ररश्च मिलित्वा दन्तवक्त्रेण 
सात्यकि - 
महत्‌ बाहयुद्धं॒. प्रवृत्तम्‌ । 


मध्ये घोरं युद्धं दुश्यते। 
बलरामः तु कालयमः इव शत्रुनाशनं 
कृतवान्‌। जरासन्धः अपि यद्धे अद्वितीयं 


पराक्रमं प्रदशितवान्‌। अन्ते गदाय॒द्ध 

जरासन्धः मृच्छ गतवान्‌। पच्छावस्थायां 
स्थितं जरासन्धं तदीयः सारथिः रथे आरोप्य 
रणरङ्गात्‌ द्रं नीतवान्‌। एतत्‌ दष्ट्वा स्वं 
सैनिकाः पलायनसुत्रं परितवन्तः। तान्‌ 
अन॒स॒त्य गच्छन्‌ सात्यकिः बहून्‌ मारितवान्‌। | 
सात्यकिः विजयसृचकं शङ्खध्वनिं 
कृतवान्‌। एतेन कृष्णः ज्ञातवान्‌ यत्‌ | 
जरासन्धः युद्धरड्गात्‌ निवृत्तः इति। अतः सः , 
पाञ्चजन्यशङ्खस्य उद्घोषं कृतवान्‌ । 
कृष्णेन नीयमानां रुक्मिणीं प्रत्यानेतुं गताः 
जरासन्धादयः वीराः पराजयं प्राप्य प्रत्यागत्य | 
शिरः अवनमय्य वसतिगृहतः निर्गतवन्तः। 
राजभवने स्थितः रुक्मिः एतां वार्तां सविस्तरं 
श्रुतवान्‌। सः एतत्‌ अपमाननं सोढुम्‌ | 
अशक्न्‌वन्‌ क्रोधेन - ` युद्धे कष्णं मारयित्वा | 


 ॥ 

रुकिमिणीं यावत्‌ न प्रत्यानेष्यामि तावत्‌ 


| नगरप्रवेशं न करिष्यामि' इति पितुः 


बान्धवानां च पुरतः घोरा प्रतिज्ञां कृत्वा तीरैः 
योधैः, महत्या सेनया च सह यद्धार्थंः 


 निर्गतवान्‌। केचन दाक्षिणात्याः राजानः तम्‌ 


 परस्त्रीचोर! 


अन्‌सृतवन्तः। 

नर्मदानद्याः तीरे गच्छन्तं कृष्णस्य रथं 
दृष्टवान्‌ रुकिमिः। सः अत्युत्साहेन स्वकीयं 
रथं वेगेन चालयन्‌ कृष्णम्‌ अतिक्रम्य गत्वा 
कृष्णस्य मार्गम्‌ अवरुध्य तिष्ठन्‌- ` अये 
कत्र धावति भवान्‌? 
विदर्भराजस्य पुत्रः रुक्मिः अहम्‌। यदि 
इतोऽपि प्राणान्‌ धारयितम्‌ इच्छति तर्हि 


रुक्मिणीं महयं प्रत्यप॑यतु। अन्यथा युद्धार्थं 
सिद्धः भवत'' इति वीरावेशेन वदन्‌ कृष्णम्‌ 


उहिश्य बाणान्‌ प्रयुक्तवान्‌। 

कृष्णः अनायासेन रुक्मेः सारथिं 
मारितवान्‌। विद्युदवेगेन बाणान्‌ प्रयुज्य 
रुक्मेः शरीरं बाणावतं कृतवान्‌। तेषां 


। बाणानाम्‌ अपनयनेन एवे रुक्मिः श्रान्तः 

जातः। । 

रुम्मेः दःस्थितिं द्ष्ट्वा क्रद्धाः 
दक्षिणदेशीयाः राजानः कृष्णं परितः आवत्य 
य॒द्धम्‌ आरब्धवन्तः। नर्मदातीरे घोरं युद्धं 
प्रवत्तम्‌। अल्पे एव काले पुनश्चेतनं प्राप्य 
रुकिमिः अन्यं रथम्‌ आरुह्य कृष्णस्य उपरि 
पुनरपि आक्रमणं कृतवान्‌ । 

कृष्णः रुक्मे: वक्षःस्थलम्‌ उटिश्य त्रीन्‌ । 
बाणान्‌ प्रयुज्य रुक्मि मृच्छितं कृतवान्‌। | 

भमौ पतितम्‌ अग्रजं द्ष्ट्वा कृष्णस्य रथे 


उपविष्टा रुकिमणी सगदगदं रोदनम्‌ | 
आरब्धवती । । 
कृष्णः रुक्मिणीम्‌ उत्थाप्य 


सान्त्वनवचनानि उक्त्वा- 'रुक्मेः प्राणाः 
सुरक्षिताः सन्ति, चिन्तां मा करोत्‌" इति 
आश्वास्य सर्वानि शत्रूराजान्‌ निर्लक्ष्य 
दारकाम्‌ उहिश्य रथं प्रेरितवान्‌। तदीयः 
परिवारः अपि तम्‌ अनसृत्य अगच्छत्‌ । 
रुक्मेः पराजयस्य अनन्तरं कोऽपि | 
कृष्णस्य उपरि आक्रमणसाहसं न कृतवान्‌ | 


= ` ~~ ` 


&€ )। ॥ 





यायान 

| ना रायणपुरे नागेशः नाम युवकः आसीत्‌) 
| सः अनारोग्यपीडितया स्वमात्रा सह वैद्यस्य 
। गहं गतवान्‌) तत्र॒ बहवः रोगिणः 
उपविष्टवन्तः आसन्‌। वैद्यदश्नार्थम्‌ 
इतोऽपि सदीर्घकालं प्रतीक्षा करणीया भवति 
। इति आलोचितवान्‌ नागेशः मातरम्‌ एकत्र 
उपवेश्य - ` ' अहं विपणिं गत्वा आगच्छामः ' 
इति उक्त्वा ततः निर्गतवान्‌ । 
। नागेशः यद्यपि प्राप्तवयस्कः, तथापि सः 
परिश्रमेण कार्य न करोति। बाल्ये एव सः 
पित॒विहीनः जातः। माता तम्‌ अतिलालनेन 
| वधितवती। अतः सहजतया दष्टसहवासः 
जातः। दतम्‌ अभ्यस्तम्‌। द॒तार्थं धनं यदा 
न्य॒नं जातं तदा चौर्यम्‌ अपि अल्पप्रमाणेन 


आरन्धम्‌। 
| कालक्रमेण चौर्येण प्राप्यमाणं धनम्‌ 
अपर्याप्तं जातम्‌। द्॒तार्थं धनस्य 

आवश्यकता तु दिने दिने वर्धते। अतः तेन 
पर्वदिने एक साहसकार्यं कृतम्‌ आसीत्‌। 

सः ग्रामात्‌ बहिः तडागस्य समीपे 
उपविष्टः आसीत्‌। सायङ्कालसमये कश्चन ¦ 
पुरुषः तेन मार्गेण आगतवान्‌। नागेशः 
्टिति मार्गम्‌ आगत्य तस्य गमनम्‌ अवरुध्य 
कठिनस्वरेण गजितवान्‌- "भोः, विना | 
विरोधं धनस्यूतं मह्यम्‌ अर्पयत्‌। अन्यथा 
प्राणैः वियुक्तः भवेत्‌ भवान्‌'' इति। 

सः पुरुषः भीत्या कम्पमानः धनस्युतं 
तत्रैव क्षिप्त्वा प्राणरक्षणाशया ग्रामं प्रति 
धावितवान्‌। तस्मिन्‌ स्यते चतस्सहस्न 
रूप्यकाणि आसन्‌। तानि गणयतः नागेशस्य 
महान्‌ सन्तोषः। ततः शतं रूप्यकाणि 
स्वीकृत्य स्वकोषे स्थापितवान्‌ सः। अवशिष्टं 
समीपस्थस्य तिन्त्रिणीवक्षस्य कोटरे संस्थाप्य 
गृह प्रात्यागतवान्‌। 


११ स्यमि ॥) 





यदा सः गृहम्‌ आगतः तदा तदीया माता 


ज्वरेण पीडिता शाय्यां प्रसार्य सप्तवती 
आसीत्‌। वञ्चनया प्राप्तं धनं त्‌ कोषे आसीत्‌ 
| एव। अतः सः मातरम्‌ उक्तवान्‌ - ` ` अम्ब! 
चिन्तां मा करोत्‌। उत्तमां चिकित्सां 
| कारयिष्यामि इति। 
| एतदनगृणम्‌ अद्य सः मातरं वैद्यसमीपम्‌ 
| आनीतवान्‌ अस्ति। समययापना्थं बहिः गतः 
| स: यदा प्रत्यागतः तदा चिकित्सालयतः सर्वे 
रोगिणः निर्गताः आसन। 

` तदीया मातात्‌ हस्तौ पादौ च कम्पयन्ती 
| नेत्रतारकाम्‌ इतस्ततः बहधा चालयन्ती 
| चकित्सालयस्य पुरतः शयिता आसीत्‌, 
| वेद्यः तस्याः नाडीपरीक्षायां मग्नः दश्यते स्म! 


"मम मातः कि जातं वैद्यवर्य!?'' इति 





 ----= 


सोद्वेगं पृच्छन वेगेन आगतः नागेशः मातः | 


पाश्वे उपविष्ट वान। 
' भवान्‌ एव वा एतस्याः पत्रः? समये , 
उपस्थितः भवान्‌। भवतः माता वातरोगेण ` 
ग्रस्ता अस्ति। तप्तायःशलाकया चर्मणिरेखा 
करणीया इदानीम '' इति उक्तवान्‌ वैद्यः। | 
अत्रान्तरे वैद्यस्य साहाय्यकः अयःशलाकां 
सम्यक्‌ उष्णीकृत्य आनीतवान्‌। नागेशः । 
मातुः हस्तं ददं गरहीतवान। किन्त माता , 
तप्तायःशलाकादाहात॒ भीता हस्तं पृष्ठतः | 
आकृष्टवती। एतावता वैद्यस्य हस्ते स्थितया 
तप्तायःशलाकया नागेशस्य हस्तः सम्यक्‌ 
दग्धः। वेदनां सोदढम अशक्तः सः उच्चैः 
आक्रन्दनं कृतवान्‌। 
` अहो! कीदशम अकार्य जातम्‌! भवतः 








यदि भवेत तर्हि सा प्राणापायात॒ रक्षिता 
| अभविष्यतु। इदानीं त॒ कालः अतीतः। सा 
। गतप्राणा भविष्यति" इति उक्तवान वैद्यः। 
| एकत्र स्वस्य हस्तः दग्धः इति तापः, 
अपरत्र माता गतप्राणा जाता इति खेदः। एतन 
। नागेशः उन्मत्तः इवे जातः। 

सः टिति उत्प्लत्य वैद्यं कण्ठे गृहीत्वा- 
| मम मातः प्राणापहारकः भवान न वैद्यः, 
अपि तु घातकः, क्रः, दुष्टः'" इति उच्चैः 
आक्रोशनं कृतवान्‌। 

। तदा वैद्यः तं बलात्‌ निवार्य- "भोः दष्ट! 
भवान केवलं चोरः इति मया एतावत्पर्यन्तं 
भावितम्‌ आसीत। इदानीं भवतः घातकत्वस 
अपि प्रमाणितम अभवतु। ह्यः भवता यत॒ 










हस्तः दग्धः! एषः एव दाहः भवतः मातः हस्ते 


नागेशः दिरभ्रान्तः। "चौर्यं यत॒ कृतं तत॒ 





धनं लण्ठितं तत॒ कंर्नाचत॒ कन्यापित्रा भामि 
विक्रीय पत्या: विवाहाथम आनीयमानम 
आसीत॒। इतः पर मम विवाहः न भविष्यति | 
इति आलोच्य सा कन्या आत्महत्यां कृतवती । 
येन हस्तेन भवता धनलण्टनं कृतं सः हस्तः 
तप्तायःशलाकया दग्धः जातः। भवतः मातुः | 
प्राणनिगमनस्य कारणम अपि तदेव - भवता | 
कृतं लृण्टनम्‌ इति उक्तवान्‌ । 

वेद्यः एतत्सर्वं कथं जानाति? प्रायः तस्य 
दिव्या दष्टः स्यात? इति आलोचयन 













करस्याचतु कटम्बस्य विनाशाय जातम इति 
ज्ञात्वा नागेशः नितं लिच्रः। सः 
पश्चात्तापेन दग्धः जातः। 

सः वैद्यस्य पादौ ग॒हीत्वा- `तस्य 





कन्यापित्‌ः शापः णव मम मातः मरणे 
कारणम अभवत। मया परिश्रमेण यदि कार्य 
कृतं स्यात तहिं सा अजीविप्यत्‌। इतः पर वा 
परिश्रमेण मया जीवनं कतं चदव मानः 
आत्मा तप्तः भवत्‌। अहम आगच्छामि 
| तावत्‌ '' इति उक्त्वा ततः वगेन गतवान) 
नागेशम्य गमनानन्तर तदीया माता 
। उत्थाय वेद्यम उक्तवती- `मम पत्रस्य 
योग्या विकित्सा कृता भवता। इतः परं सः 
परिश्रमेण जीवनं करप्यति। भवना बह 
उपकतम्‌ ' इति, 

' अम्ब! दवो दयालः। अतः मम उपायः 
फलितः। भवत्या अत्र महान सहकारः दत्तः। 
तस्य दाहस्य भवत्याः ज्वरस्य च योग्यां 
| च्वकत्साम अहं करोमि'' इति उक्तवान्‌ 
वेद्यः। 

एतावत्पर्यन्तं प्रकोष्टे निलीय स्थितः 
वेद्यस्य वन्धः कश्चित्‌ बहिः आगत्य 
उक्तवान्‌ - ` मात्रा सह आगच्छन्तं तं दष्ट्वा 
'एपः एव मम ध्रनस्य अपहटारकः' इति यत॒ 














आभिन्नानं मया प्राप्तं तत॒ उपकाराय अभवत्‌। 
अस्माकम उपायः फलितः। किन्त मम | 
कश्चन प्रश्नः - कन्यायाः कर्स्याशत्‌ , 
आत्महत्याप्रसडगः यत॒ कल्पितः तत॒ 
कमथम्‌ इति ` इति। 

चयस्य घोरः दाप्पारणामः तेन अवगतः 
भवत इति उटहेशेन मया सः प्रसङ्गः | 
कल्पितः। ततः निर्गीक्षितिः एवं परिणामः 
प्राप्तः ` इति हसन उक्तवान्‌ वैद्यः। | 

वृक्षकोटरे स्थापितं धनं स्वीकृत्य अल्पेन 
व॒ कालेन प्रत्यागतः नागेशः वैद्यादीनां 
वचनं श्रतवान एव। सः तेषां परतः आगत्य- 
` अपरिचितस्य अपि मम उद्धायर्थं भवदभ्यां 
यः प्रयत्नः कृतः तदर्थम अह कृतज्ञः अस्मि। 


, मया पनजन्म प्राप्तम इव। मम माता अपि 


सजीवा णव अस्ति इतः परम्‌ अहं परिश्रमेण 
व जीवनं करप्यामि' इति उक्त्वा धनस्यतं | 
वेद्यवन्धवे दत्तवान। 

नागेशं यत्‌ परिवर्तनं जातं तेन सन्तष्टाः तं 
सव तं सन्तोपण आशिषा अनगहीतवन्नः। 

कस्मिश्चित्‌ ग्रामे द्वौ वद्धौ आस्ताम। तयोः 
अन्यतरः परमसज्जनः। अपरः स्वभावेन 
। कटिलः। कदाचित्‌ युगादिसन्दर्भे तौ परस्परं 
मिलितवन्तौ । 

मया विचित्रः स्वप्नः दष्टः। मम अदष्टम्‌ 
| आकाशात्‌ पतितम्‌ इव दृष्टं मया'' इति 
उक्तवान्‌ सज्जनः वृद्धः। 

'' अहो! एवं वा? आश्चर्य नाम मया अपि 
कश्चन स्वप्नः दष्टः। मम अदृष्टं भूमितः 
उद्गतम्‌ इव मया द्ष्टम्‌' ` इति उक्तवान्‌ 
कुटिलः वृद्धः। 

''यथा ललाटलिखितं तथा फलम्‌। यदि 
स्वप्नफलम्‌ अस्माक ललाटे लिखितं स्यात्‌ 
तर्हिं तत्‌ अवश्यं प्राप्यते एव ' इति उक्त्वा 
| सज्जनः वृद्धः गृहं गतवान्‌। 

। कानिचन दिनानि अतीतानि) हेमन्तऋतुः 











अपि आगतः। सज्जनः वृद्धः कृषिकार्यम्‌ भवतः अदृष्ट मम क्षेत्रे प्रकटितम्‌ अस्ति। 


'"जपान्देशीया जानपदकथा'' 


आरब्धुम्‌ इच्छन्‌ उत्तमे दिने उत्तमे महर्ते 
खनित्रकटालादीन्‌ स्वीकृत्य क्त्र गतवान्‌। | 
खननम्‌ आरब्धवान्‌ च। | 

लननसमये ` खणाल्‌' इति कश्चन शब्दः 
श्रतः। आश्चर्यम्‌ अन्‌भवन्‌ सज्जनः वद्धः 
खननम्‌ अन्‌वर्तितवान्‌। तदा तेन किमपि पात्र 
प्राप्तमय॒। सः पात्रस्य आवरणम्‌ 
अपसारितवान। पात्रस्य अन्तः 
सुवर्णनाणकानि आसन्‌। ` ' एतत्‌ धनं प्रायः | 
मम मित्रस्य वृद्धस्य एव। `मम अद्ष्टफलं 
भमितः उद्गतम्‌ इव मया स्वप्ने दष्टम्‌ ' इति | 
तेन उक्तम्‌ आसीत्‌। गत्वा तम्‌ एतां वार्तां 
निवेदयामि ' इति आलोच्य सः पात्रं यथापवं 
स्थापितवान्‌। 

अनन्तरम्‌ एषः सज्जनः वद्धः मित्रस्य 
वृद्धस्य गहं गत्वा निवेदितवान्‌ - ' भोः मित्र! | 


















सुवर्णनाणकमयं पात्रं प्राप्तं तत्र। तत्‌ 
| भवदीयम्‌ एव। मम क्षत्रं गत्वा तत्‌ पात्रम्‌ 
। आनयत्‌" इति। 
मित्रगृहतः प्रत्यागतः. सज्जनवृद्धः पत्नीं 
प्रवृत्तं सर्वं निवेद्य ' तदीयम्‌ अदृष्टं ममक्षेत्र 
यत्‌ प्रकटितम्‌ अभवत्‌ तेन सः नितरां 
सन्तुष्टः। एतावता सः नाणकपात्रं स्वगृहं 
नीतवान्‌ स्यात्‌'' इति उक्तवान्‌ । 
युक्तम्‌ एव आचरितं भवता इति 
| उक्तवती सज्जनवृद्धस्य पत्नी। 
मित्रस्य वचनं श्रत्वा सन्तोषेण क्षेत्र 
। गतवान्‌ आसीत्‌ कूटिलवृद्धः। यत्र धनपात्रम्‌ 
| अस्ति तत्‌ स्थलं दूरतः एव स्फृटं दश्यते स्म। 
| एषः त्वरया गत्वा मृत्तिकाम्‌ अपसार्य पात्रम्‌ 


उन्नीय आवरणम्‌ अपसारितवान्‌। किन्त्‌ तेन 


| पात्रे सुवर्णनाणकानि न दृष्टानि, अपि तु 
फृत्कूर्वन्तः सर्पाः दष्टाः! 
कटिलवृद्धः एतत्‌ दष्ट्वा नितरां क्रद्धः। 


| ` अहो वञ्चना! कीदशी धूर्तता! येन क्रमेण 


| सः मां वल्चितवान्‌ तेनैव क्रमेण तम्‌ अपि 


वञ्चयिष्यामि'' इति आलोच्य सः पात्रं 
यथापवं पिधाय स्वगृहं नीतवान्‌। 
रात्रिसमये तत्‌ पात्रं स्वीकृत्य मित्रगृहं 
गतवान्‌। गृहस्य पृष्ठतः निश्रेण्याः आधारेण 
छदिम्‌ आरुह्य मृच्छदम्‌ अपसार्य अन्तः द्ष्टि 
प्रसारितवान्‌। तत्र सः सज्जनवृद्धः हसन्त्याः | 
पाश्वे" सुखेन उपविश्य पत्न्या सह वार्तालापे | 
मनः आसीत्‌। एतत्‌ दष्ट्वा असूयाम्‌ | 
अनुभूतवान्‌ क्टिलवृद्धः। 
सः क्रोधेन तप्यमानः पात्रस्य आवरणम्‌ | 
अपनीय पात्रम्‌ अधोम्‌खं कृत्वा पात्रस्थान्‌ 
सर्पान्‌ अधः पातितवान्‌। पतनसम्ये ते सर्पाः | 
पुनरपि नाणकरूपं प्राप्तवन्तः आसन्‌। ` 
नाणकपतनं दृष्ट्वा सन्तोषम्‌ अन्‌भवन्‌ | 
सज्जनवृद्धः पत्नीम्‌ उक्तवान्‌- ' पश्यतु | 
भोः, मम `अपि स्वप्नः फलितः। यथा स्वप्ने | 
दृष्ट तथैव मम अदृष्टफलम्‌ आकाशात्‌ 
पतितम्‌ ' इति। 
एतदनन्तरं सः दारिद्रयपीडां विना पत्न्या | 
सह सुखेन जीवन्‌ सन्तोषेण जीवनं यापितवान्‌। 





१, शव. ` 31 अ क क का 7" क “व 
॥ 














| कार्यस्य 
| प्रत्यागच्छन्‌ आसीत। तदा 
सपरिचितः मार्गे मिलितः। ''भोः, ममैव 


| कृषिकः आसीत्‌। सः ब्रहमचर्येण जीवति । 


अतः सः पाकादिकार्यार्थं कञ्चन पाचकं 
नियक्तवान्‌ आसीत्‌। सः पाचकः पाककारये 


अतीव निपृणः आसीत्‌ । . 


वसन्तकाले कदाचित्‌ गोविन्दः कस्यापि 
निमित्तम अन्य ग्रामं गत्वा 

कश्चित 
आम्रफलानि 


आम्रबाटिकायां फलितानि 


। एतानि। इतः दयं स्वीकरोत्‌। एतज्जातीयस्य 


आम्रफलस्य रुचिः अमृतम्‌ इव भवति। 
खादनेन भवान्‌ एव स्वयं जानाति इति 
उक्त्वा गोविन्दस्य हस्ते फलद्रयं स्थापयित्वा 


स्वमार्गम्‌ अनस॒तवान्‌ सः सृपरिचितः। 


किकः तत॒ फलद्रयं पाचकस्य हस्ते 
स्थापयित्वा - ` प्रक्षाल्य खण्डशः कर्तंयत्‌ 
इदानीम्‌ अहम आगच्छामि इति उक्त्वा 














कायाथ बहिः गतवान्‌ । 

पाचकः आम्रफलं सम्यक्‌ क्नार्लयत्वा त्वचं 
निष्कास्य षएवूरिकया कर्तयन्‌ एक फलखण्डं 
मखे स्थापितवान्‌। रुचिः वणनातीता 
आसीत्‌ । द्वित्राः ण्डाः न्यनाः चेत केनापिन 
ज्ञायते इति आलोच्य सः पनः खण्डद्रयं 
खादितवान्‌ । रुचिः अपर्वां आसीत खल 
अतः अज्ञाततया पनः खण्डदरयं मखे पतितम्‌ । 
एवं फलद्रयस्य क्तंनसमाप्तितः पवंम्‌ अधात 
अधिकाः खण्डाः समाप्ताः अभवन्‌। 
अर्वाशष्टं भागं पश्यतः पाचकस्य मनसि 
महती भीतिः उत्पन्ना। 

इदानीं किं करणीयम्‌ इति चिन्ता | 
आरब्धा 'अधादधिकः भागः यत खादितः 
तत॒ त्‌ अक्षम्य: अपराधः' इति सः जानाति। ` 
इदानीम असत्यकथनं विना न अन्या गतिः। ` 
अल्पस्य असत्यस्य कथनस्य अपेक्षया महतः 
असत्यस्य कथनम्‌ णव लाभकरम्‌ 





' ` पञ्चविं शतिवर्षे भ्यः पर्वं चन्दमामायां प्रकाशिता कथा '' 








आलोचितवान्‌ पाचकः। 

अनन्तरं पाचकः आम्रफलं समग्रं खादित्वा 
त्वचं बीजं च कोऽपि यथा न पश्येत्‌ तादृशे 
| स्थले पातयित्वा प्रत्यागत्य सवृरिका- 


स्थालिकादिकं सम्यक्‌ प्रक्षालितवान्‌। 
यजमानस्य प्रतीक्षायाम्‌ उपविष्टवान्‌ च। 

गोविन्दः कार्य समाप्य प्रत्यागच्छन्‌ 
| आसीत्‌। मार्गे कश्चन संन्यासी सम्मुखम्‌ 
आगतवान्‌। अमतसमस्य आम्रफलस्य 
| स्मरणं कूर्वन्‌ गोविन्दः - ' आम्रफलदानेन एतं 
संन्यासिनं सत्कृत्य पण्यं सम्पादयामि ` इति 
आलोचितवान्‌। 

अतः सः संन्यासिनः समीपं गत्वा भक्त्या 
| नमस्कृत्य विनयेन प्रार्थितवान्‌ - ` स्वामिन्‌! 


कृपया मम गृहम्‌ आगच्छत्‌। समीपे एव , 


भ 


क यका 


अस्ति मम गृहम्‌। अल्पम्‌ आतिथ्यं स्वीकृत्य 


गन्तुम्‌ अर्हति भवान्‌ इति। 

संन्यासी गोविन्दस्य प्रार्थनाम्‌ अङ्गीकृत्य | 
तम्‌ अनुसृतवान्‌। गोविन्दः संन्यासिनम्‌ 
आसने उपवेश्य अन्तः गत्वा पाचकम्‌ | 
उक्तवान्‌ - `` आम्रफलं कर्तिततवान्‌ खल्‌? | 
सौभाग्यवशात्‌ महात्मा गृहम्‌ आगतः 
अस्ति। आम्रफलखण्डान्‌ तस्य पुरतः 
स्थापयाव तावत्‌ इति) 

"केन कर्तयेयम्‌? षएरिकायाः धारायाः | 
तीक्ष्णता सर्वथा नष्टा ' इति वदन्‌ पाचकः 
छरिकाम्‌ आनीय प्रदर्शितवान्‌ । 

पाचकस्य वचनं सत्यं मन्यमानः गोविन्दः 
उक्तवान्‌ - ` पार्श्वे एव लोहकारस्य गृहम्‌ 
अस्ति। तत्र तीक्ष्णीकारयितं शक्यम्‌ आसीत्‌ 
खलु? अस्त तावत्‌। इदानीम्‌ अहम्‌ एव 
तीक्ष्णीकृत्य ददामि इति उक्त्वा गृहात्‌ | 
बहिः गतवान्‌। शिलायाः उपरि उपविश्य 
उद्घर्षणम्‌ आरब्धवान्‌ च। 

अत्रान्तरे पाचकः संन्यासिनः समीपम्‌ , 
आगत्य मन्दस्वरेण पुष्टवान्‌- ' कत्र | 
मिलितः भवान्‌? यजमानस्य स्वभावं न 
जानाति वा भवान्‌? ' ' इति। 

'"अहं कि जानामि? इदम्प्रथमतया एतं 
ग्रामम्‌ आगच्छन्‌ अस्मि। किमर्थं भवान्‌ तथा 
पच्छति? ' ' इति पृष्टवान्‌ संन्यासी । 

तदा पाचकः उक्तवान्‌- ` एषः 
शक्तिपृजकः श्रीमन्‌! भवादशान्‌ सज्जनान्‌ 


चन्दमामा 


द 









मधुरवचनैः वशीकृत्य गृहम्‌ आनयति, 
आगतानां कर्णौ कर्तयित्वा देव्यै नैवेद्यरूपेण 
अर्पयति च। इतःपृवं बहनां सज्जनानां 
कर्णकर्तनं कृतवान्‌ सः। तत्र शृणोतु, शब्दः 
| श्रूयते खलु? सः बहिः छ्वुरिकां तीक्ष्णीकर्वेन्‌ 
अस्ति। भवादशाः यथा वेदनां ज्जटिति न 
| जानीयुः तथा कर्णच्छेदनं कर्तुम्‌ इच्छन्‌ सः 
छरिकां तथा तीक्ष्णी क्वन्‌ अस्ति। इतःपरं 
भवान्‌ कर्णहीनः भविष्यति" इति। 

एतत्‌ वचनं श्रत्वा, भीतः संन्यासी ततः 
वेगेन गन्तुम्‌ उद्युक्तः। तावता गृहस्य अन्तः 
आगतः गोविन्दः पाचकम्‌ आहूय उक्तवान्‌- 
 छ्वूरिका सम्यक्‌ तीक्ष्णीकृता, पश्यत्‌ 
आम्रफलं शीघ्रं कर्तुयतु। हन्त! संन्यासिनः 
विलम्बः जातः इति भाति" इति। 

` आम्रफलं कत्र? संन्यासी वा कत्र ? भवान्‌ 
। यदा इतः गतवान्‌ तदा एव सः संन्यासी अन्तः 
आगत्य फलद्वयम्‌ अपि स्वीकृत्य 
| पलायितवान्‌। यावत्‌ अहं परिवृत्य पश्यामि 
| तावता सः गृहात्‌ निर्गतवान्‌ आसीत्‌। महान्‌ 








आरब्धवान्‌ । 


गोविन्दः निराशया प्रत्यागतवान्‌। | 
पाचकः- `मम उपायः फलितः। देवो | ` 
दयालुः इति मनसि एव॒ उद्गारं 

प्रकटितवान्‌ । 





वञ्चकः सः!'' इति उद्गारं प्रकटितवान्‌ 
पाचकः। 

उभयम्‌ अपि नीतवान्‌ वा! मित्रेण प्रीत्या ' 
दत्तम्‌ आसीत्‌ तत्‌। संन्यासी इति गौरवेण तम्‌ 
गृहम्‌ आनीतवान्‌ । किन्तु एतस्य व्यवहारस्तु 
वञ्चकस्य इति वदन्‌ गोविन्दः द्रे गच्छन्तं 
संन्यासिनं दुष्टवान्‌। पएवूरिकां गृहीत्वा एव 
वेगेन सन्यासिनम्‌ अनुसुतवान्‌। 

भोः महाशय! उभयं मास्तु, एकं वा 
दत्त्वा गच्छतु। भवन्तं किमपि न करोमि" 
इति उच्चैः वदन्‌ गोविन्दः धावनम्‌ 















गोविन्दस्य वचनं श्रुत्वा संन्यासी परिवृत्य | 
दुष्टवान्‌। ए्रिकाहस्तं तं दुष्ट्वा सः भयेन | 
धावनम्‌ आरब्धवान्‌। वेगेन धावन्‌ सः 
कूत्रापि अद्श्यः अभवत्‌। 











| कसिमिश्चित ग्रामे नटवरः नाम कश्चन 
वणिक्‌ आसीत्‌। तस्य वाणिज्यम्‌ 
 अल्पप्रमाणकम्‌। सः प्रतिसप्ताहं नगरं गत्वा 
। विपण्यां वस्तृनि क्रीणाति। तानि स्वग्रामम्‌ 
आनीय विक्रीणीते। प्राप्तेन लाभेन जीवनं 
यापयति च। 

एकदा साप्ताहिकवाणिज्यनिमित्तं नगर 
गन्तुम्‌ उद्युक्तस्य नटवरस्य प्रस्थाने एव 
विलम्बः जातः। अतः भाटकशकटानि 
सर्वाणि तावता निर्गतानि आसन्‌। 

नटवरः किञ्चित्कालं चिन्तितिवान्‌- 
'नगरं गत्वा वस्तुनि न आनयामि चेत्‌ आपणे 
विक्रयणं न प्रचलेत्‌] तेन हानिः 
। अन्‌भोक्तव्या। साप्ताहिकवाणिज्यात्‌ भिन्ने 
दिने गच्छामि चेत्‌ मृल्यम्‌ अधिकं दातव्यम्‌ 
अत्तः यत्किमपि वा भवत्‌, पादाभ्याम्‌ एव 
गत्वा आगच्छामि' इति। धनस्यतं कटौ दृढं 
















नाम गुरुमतः इति। भवान्‌ इव अहम्‌ अपि 





बद्वा नगरं प्रति प्रस्थितवान्‌ सः। आरम्भे 
तस्य गमनं वेगेन प्रवृत्तम्‌। किन्तु अल्पे एव 
काले गतिः मन्दा जाता। पादे महती वेदना 
अन्‌भता। अनिवार्यतया सः मार्गस्य पार्श्वे | 
वृक्षस्य च्छायायाम्‌ उपविष्टवान्‌। 

अल्पे एव काले अपरिचितः कश्चन युवकः 
महान्तं बन्धं स्वीकृत्य तस्य समीपम्‌ आगत्य 
पृष्टवान्‌ ~ "कत्र गच्छन्‌ अस्ति भवान्‌? | 
इति। | 

तदा नटवरः तम्‌ उक्तवान्‌- 
''साप्ताहिकवाणिज्ये वस्तनि क्रेतुम्‌ इच्छन्‌ 
नगरं गच्छन्‌ अस्मि। मारगयासपरिहारा्थं च 
अत्र उपविष्टवान्‌ अस्मि'' इति, 

एतावता सः अपरिचितः यवकः शिरसि 
स्थितं भारम्‌ अधः अवतार्य नटवरस्य पाश्वे 
उपविश्य नटवरम्‌ उहिश्य उक्तवान्‌- मम 








वणिक्‌ एव। भवान्‌ वस्तनि क्रेतुं नगरं गच्छन्‌ 

अस्ति, अहं तु विक्रेतुं गच्छन्‌ अस्मि। आवयोः 
मध्ये एतावान्‌ एव भेदः'' इति। 

। तदा नटवरः हसन्‌ उक्तवान्‌ - '' भेदः 

परिगणनीयः चेत अन्योऽपि अंशः अस्ति, 


अहं वृद्धः। भवान्‌ तु नवोत्साही तरुणः। भारं ` । / { 


कमपि अवहन्‌ अपि अहं मैलृदढयं यावत्‌ 
गमनसमये एव श्रान्तः। भवान्‌ तु महान्तं 
। भारं वहन्‌ अपि विनायासं गच्छन्‌ अस्ति"' 
| इति। 

तदा गृरुमूर्तिः शिरः चालयन्‌ उक्तवान्‌- 
''भवदक्तं सत्यम्‌ एव । किन्तु मम प्रश्नः 


भवान्‌ एतस्मिन्‌ वयसि किमर्थम्‌ एवं परिश्रमं | 


वहति? लिपिकारम्‌ अन्यं साहाय्यकं वा 
प्रेषयितम्‌ अर्हति खल्‌?” इति। 

` एतस्मिन्‌ काले साहाय्यकादिषु कथं 
विश्वासः कतुं शक्यते भोः? भवान्‌ तरुणः, 
इदमिदानीं लोकं पश्यन्‌ अस्ति। परिणीता 
पत्नी, ओरसाः पुत्राः चापि वञ्चयन्ति 
। अस्मिन्‌ काले। का कथा अन्येषाम्‌! '' इति 
उक्तवान्‌ नटेवरः। 
। “एवं तर्हिं भवान्‌ केवलम्‌ आत्मनि 
। विश्वसिति, अन्यस्मिन्‌ कस्मिन्नपि न 
विश्वसिति?" इति पृष्टवान्‌ गुरुमूर्तिः। 

'"सत्यम्‌। अन्यस्मिन्‌ मम विश्वासः 
सर्वथा नास्ति। तथा विश्वासं कृत्वा कोऽपि 
उत्तमां स्थितिं न प्राप्तवान्‌" इति द्ढस्वरेण 
उक्तवान्‌ नटवरः। 


चन्दमामा 





` स्वव्यवहारे भवतः दढता प्रशंसार्हा एव । 
वार्धके स्थितः भवान्‌ एतावहूरं प्रयाणेन 
श्रान्तः स्यात्‌। भवतः पादमर्दनं किल्चित्‌ 
करोमि'" इति उक्त्वा गुरुमूर्तिः नटवरस्य 
पादमर्दनार्थम्‌ उद्युक्तः। 
नटवरः इटिति पादौ पृष्ठतः आकृष्य- 


मास्त भोः! किञ्चित्कालम्‌ एवम्‌ एव 
उपविशामि चेत्‌ पादवेदना स्वयं न्य॒ना 
भविष्यति'" इति उक्तवान्‌ 
तथा मा वदतु। पादमर्दना्थं किं धनं 
पृच्छामि वा अहम्‌? न खल्‌? ज्येष्ठवणिजः 
भवतः सेवा पुण्यप्रदा। मम त एतादृशे कार्ये 
महती आसक्तिः'" इति वदन्‌ गरूमूर्तिः | 
नटवरेण निषिध्यमानः अपि पादमर्दनं कर्तुम्‌ 


४१ 


आरब्धवान्‌ 
पादमर्दनेन नटवरः त॒ आयासपरिहारस॒खम्‌ 
 अनुभवति। सः नेत्रे निमील्य उपविष्टवान्‌। 
ग्रुमूर्तिः मधुराणि वचनानि वदन्‌ क्रमशः 
| पादं, बाहं, स्कन्धं च मदयन्‌ समयं संसाध्य 
। नटवरस्य कण्ठस्य नाडीविशेषं बलात्‌ 
नोदयित्वा तं मर्चछा गमितवान्‌। अनन्तरं 
। तस्य धनम्रन्थिं स्वीकृत्य स्ववस्तूनि शिरसि 
आरोप्य ततः निर्गतवान्‌। 
किञ्चित्कालानन्तरं नटवरः सचेतनः 
जातः। यदा कटिप्रदेशः स्पशपूर्वकं परीक्षितः 
तदा तेन तत्र धनस्य॒तः न प्राप्तः। नटवरस्य 
हृदयं क्षणकालं स्तब्धम्‌ इव। सः लटिति 
उत्थाय उद्वेगवशात्‌ वेगेन श्वासोच्छवासं 
क्वन्‌ गरुमूर्तिम्‌ अन्विष्यन्‌ ततः धावितवान्‌ । 
। ततः अनतिद्रे अन्यस्य वक्षस्य अधः सुखेन 
उपविष्टं गुरुमतिं दष्टवान्‌ सः। वायुवेगेन 
तस्य समीपं गत्वा- ` अये दष्ट! नयवञ्चक! 
मम धनस्यूतः कृत्र? ' इति वदन्‌ क्रोधेन तस्य 
| कण्ठं दृढं गृहीतवान्‌। 


"भोः, तिष्ठत्‌ तावत्‌। भवतः धनस्यृतं 
स्वीकरोत्‌'' इति वदन्‌ ग्रूमूर्तिः नटवराय | 
तदीयं धनस्य॒तं प्रत्यर्पितवान्‌ । 

पनर्जीवनं प्राप्तवान्‌ इव समाधानेन | 
निःश्वसन्‌ नटवरः स्यतम्‌ उद्घास्य धनं | 
गणितवान्‌। तत्र धनं पर्वं यावत्‌ आसीत्‌ 
तावदेव आसीत्‌। सः आश्चर्येण .रुमर्तिं 
पृष्टवान्‌ - "किम्‌ एतत्‌ सर्वम्‌? '' इति। 

गरूमूर्तिः मन्दहासपूर्वकम्‌ उक्तवान्‌ - 
` अन्यथा मा भावयत्‌। कश्चन पाठः प्रत्यक्षं 
पाठनीयः इति उदेशेन अहं भवतः. सेवाम्‌ 
आरब्धवान्‌, लोके सर्वे वञ्चकाः, चोराः इति 
न भावनीयम्‌। तथा चिन्तनं विवेकिनां लक्षणं 
न। साहाय्यके बन्धुषु च अविश्वासं प्रकटयन्‌ 
भवान्‌ अपरिचिते मयि विश्वासितवान्‌। यदि 
अहं चोरः स्यां तर्हिं भवदीयं धनं नष्टम्‌ 
अभविष्यत्‌। पात्रापात्रं विविच्य विश्वासः | 
करणीयः ' इति। | 

लज्जामिश्चितेन स्नेहेन गुरुमूर्तिं पश्यन्‌ 
तेन सह नगरं गतवान्‌ नटवरः। 





प्रकतिवियित्याणि- 


विषमीने विशेषासक्ता 








मीनेषु अत्यन्तं विषमयः पफर फिश्‌। किन्तु एतस्य रुचिः अद्वितीयः इत्यतः जपानदेशे एतस्य मीनस्य 

| खादने सर्वेषाम्‌ अपि विशेषरतिः। अतः महत्सु उपाहारमन्दिरेषु एतेषां मीनानां विषांशयुतं भागम्‌ 

। अपसार्य पाकं कूर्वन्ति। एतादशपाकाथं विशेषान्‌ भविनः पाचकाः च नियुज्यन्ते। तथापि जपानदेशे 
` आहारे कत्रापि विषांशः यदि दश्येत तर्हि तत्र कारणं पफर्‌ फिश्‌ एव! 


दिने ३०,००० क 
| 3 श्वेतपिर्पी राज्ञी . दिने 
। अण्डाना | प्रसति ष »< ए < ४८ ३०५,००८ अण्डानि प्रसृते | 
५ ४९ १ १ । ¦ ~ ॥ 


एतदाधारेण गणयामः चेत्‌ ज्ञायते यत्‌ । 
पञ्चाशत्‌- 


सहरामरुभूमौ स्थितेषु प्लिनराशिषु एकैकः अपि १,४१० द्वादशाङ्गुलोन्नतः, मैलूत्रयं दीर्घः च 
भवति। 





कन्दक कस्य अस्ति? 


मूर्तिः - वागीशऽ5 वागीशऽ5। 
वागीशः -कः? मूर्तिः वा? एषः 
आगतोऽस्मि। 
म्‌ - क्रिकेट्‌क्रीडितम्‌ आगच्छति वा? 
। वा - के के आगच्छन्ति? 
म्‌ - रवि-गिरि-प्रदीपप्रभृतयः सर्वे 
आगच्छन्ति। भवन्तं प्रष्टुम्‌ अहम्‌ 
अत्र आगतवान्‌। 
| वा - किन्तु कन्दक कस्य अस्ति? 
मू - कि, भवतः नास्ति वा? 
वा - ह्यः भवान्‌ क्रीडार्थं न आगतः खल्‌? 
| अतः न जानाति। हयः गुल्मानां मध्ये 
कृत्रापि मम कन्दक नष्टम्‌। 
मू - अन्वेषणं न कृतं वा? 
। वा - महदन्वेषणं कृतम्‌। किन्तु न प्राप्तम्‌ 
एव। 
मू - प्रदीपस्य कन्दक तु गतसप्ताहे एव 
खिन्नम्‌ ...। 
वा - नगरतः यावत्‌ अन्यत्‌ न आनयामः 
तावत्‌ क्रिकेटक्रीडा अशक्या एव। 
म्‌ - सर्वे क्रीडाङ्गणं तु आगताः भवन्ति। 
आवाम्‌ अपि गच्छाव। या काऽपि 
अन्या क्रीडा भवत्‌ नाम। 
वा - अस्तु तर्हिं। यतक धृत्वा आगच्छामि। 

चित्रशी्िका-स्पर्धा * यारितोषिकं ५०/- रूप्यकाणि 
विजितां शीर्षिका मे-८९ मासे प्रकटयिष्यामः। 












* उपरितनं चित्र्यं पश्यन्तु। * युक्तां शीर्षिक्छं परस्पर -सम्बन्धि -वाक्यद्रयेन लिखित्वा मार्च्‌ -२० दिनाङ्कतः पूर्वम्‌ एव प्रषयन्त्‌। 
* अनन्तरम्‌ आगताः शीर्षिकाः न परिशीलयिष्यामः। * स्प धयां विजेता ५०/- रूप्यकात्मकं पारितोषिकं प्राप्स्यति * शीर्षिका 
समपत्रे (पोस्ट्‌ -काड) लेखनीयाः। तत्र अन्यः विषयः न लेखनीयः! * अ धोनिर्दिष्ट -सङ्केताय शीर्विकाः प्रेषणीयाः- 


चन्दमामा (संस्कृतम्‌) 
७३/२, 'अक्षरम्‌' रङ्गरावमार्गः, शङ्करपुरम्‌, बेङ्गलूरु-५६०००४ 


~ "जनवरीमासस्य चित्रशीर्िकास्पर्धायाः परिणामः ` "जनवरी "मासस्य चित्रशीर्पिकास्पधयिाः परिणामः- 
प्रथमचित्रम्‌ - आत्मरक्षणे समाधिता जागरूकता 
द्वितीयचित्रम्‌ - चित्रदश्नि प्रदिता समत्सुकता। 


परेषिका - श्रीरामगिरि श्यामला, पराशरभारतीसंस्कृतप्राथमिकपाठशाला, कन्दक्रु-५(आ प्र.) 

विदेशीय -ग्राहकशुल्क-विवरणार्थं लिखन्त्‌ - 
खन्वमामा पच्लिकेषन्स्‌, चन्दमामा विल्डिङ्ग्स्‌, वडपक्रनी, मद्रास्‌ -६०००२६ 

